
МУ. ЕОМВЕІ ІТ 


Для таго, 


каб утрымаць мір, 
часам трэба пайсьці 
на вайну... 


Гэты нумар газэты рыхтаваўся да друку акурат тады, калі Злу- 
чаныя Штаты распачалі вайну супраць Ірака, якую не падтрымалі 
ААН і шмат якія буйныя краіну сьвету: Расея, Нямеччына, Фран- 
цыя, Кітай ды інш. У Эўропе з прычыны ваенных дзеяньняў ЗША 
1 іхных саюзьнікаў, фактычна, адбылося разьмяжаваньне, якое не- 
вядома чым закончыцца. Аднак, зразумела, нас найбольш хвалюе 
тое, якім чынам трывожныя міжнародныя падзеі апошняга меся- 


ца могуць паўплываць на Беларусь, на стаўленьне да яе Эўропы й 


Амэрыкі, і, наогул, як нам самім правільна з'арыентавацца ў цяпе- 
рашнім зьменлівым сьвеце, дзеля таго, каб і надалей быць карыс- 
нымі ў справе адстойваньня ідэі незалежнасьці беларускага наро- 


ду й суверэннасьці беларускае дзяржавы. Ці не зьяўляецца сёньня 
Беларусь разьменнаю картаю ў гульні Расеі з Эўропй і Амэрыкай? 


Ці будуць заходнія дэмакратыі і надалей падтрымліваць нас у зма- 


ганьні з нашым айчынным “Садамам”? З такімі пытаньнямі наш 


карэспандэнт зьвярнуўся да нашага знанага палітыка, лідара бела- 
рускіх канеэрватараў-хрысьціянаў дянона Пазьняка, каторы напя- 


рэдадні сьвята 25 Сакавіка наведаў Вільню. Вось што сказаў наш 


шаноўны госьць (ст. 6). 






Памятайце нашчадкі пра замучаных 
і закатаваных беларусаў! 





Ж. 
“ме 
с 
о 
«? 
б 
Е 
ц 

е. 


У Дзень Хрыстовага 
Уваскрашэньня перадаю 
сваю веру ў моц Ягонага 
Духу 1 ў адраджэньне 
нашае Бацькаўшчыны 
Беларусі, - сілы ж свае і 
гады мае (80) імкнуцца ўжо 
на схіл. Але ласкавы Бог 
мяне ахоўваў, каб я перадаў 
тое, што бачыў і перажыў... 
У 19 гадоў мяне судзіў 
савецкі трыбунал - сьпяр- 
ша на ? гады, а пасьля, яшчэ 
на ё гады. Сядзеў у 9-х 
турмах у Ленінградзе, у 
турмах Калугі, Волагды, 
Вяткі й Котласа. А лягероў, 
дык і не пералічыш. Праца- 
ваў на торфараспрацоўках, 
на будове чыгункі Котлас- 
Варкута, на лесанарыхтоў- 
ках, на здабычы каменя. У 
вайну 1941-45 г.г. зь 
дзесятак разоў высьлізваў з 
кіпцюроў савецкіх тыры- 
наў. На гэтых этапах 
загінулі сотні тысячаў ні ў 
чым невінаватых беларусаў, 
а мяне-ж самаго скалечылі 
душэўна на ўсё жыцьце... 
дагараю на чужыне. Мой 
кліч ад разьдзёртай душы: 
Браты беларусы! На чарго- 
выя зьдзекі Й этнацыд ня 
дайцеся! 


Якуб з-пад Лёзны 





Праблемы выжываньня беларускай нацыі 


1” тычыцца беларускай 
нацыі, дык на цяперашні час 


яна яшчэ жывая, але мэханізмы 
ейнага самаўзнаўленьня, існа- 
ваньня й разьвіцьця ў значнай сту- 
пені разбураныя, жыцьцёвыя сілы 
падарваныя, а гістарычная пэрс- 
пэктыва цьмяная. Як сьледзтва, 
выразна абазначылася тэндэнцыя 
да дэградацыі й выміраньня бе- 
ларусаў. 





Галоўнай зьнешняй прычынай 
заняпаду зьяўляецца тое, што на- 
працягу ўжо больш чым двух ста- 
годзьдзяў расейскі імпэрыялізм 
цераз сваю каляніяльную адміні- 
страцыю ў Беларусі праводзіць 
палітыку, скіраваную на фізычнае 
зьнішчэньне ды культурную асы- 
міляцыю беларусаў. Гэткая палі- 
тыка зь цягам часу мяняе свае 
формы й робіцца ўсё больш вы- 





танчанай ды адмысловай, але 
ейны людажэрны зьмест застаец- 
ца нязьменны. 

Традыцыйна каляніяльная 
ўлада ў адпаведнасьці з геапалі- 
тычнымі імпэрскімі інтарэсамі 
Расеі распараджаецца беларускай 
тэрыторыяй, то зьмяншаючы яе да 
памераў некалькіх раёнаў, то 
“ўзбуйняючы” да памераў не- 
калькіх вобласьцяў, то цалкам 





Фатаздымак Анатоля Клешчука 






анэксуючы ў склад Расеі. Вось і 
цяпер гаворка йдзе аб чарговай 
анэксіі тэрыторыі фармальна не- 
залежнай Беларусі праз “добраах- 
вотнае” ўступленьне яе ў РФ на 
правох новай губэрні. 

Таксама традыцыйна каляні- 
яльная ўлада штучна абмяжоўвае 
рост беларускага народанасельн- 
іцтва. У розныя часы гэта рабіла- 
ся рознымі сродкамі. У 19 ст. і да 
сярэдзіны 20 ст. - цераз таталь- 
ны або выбарачны генацыд, це- 
раз перасяленьне й расьсейвань- 
не беларусаў за межы Бацькаўш- 
чыны - у Сыбір, Урал, казахскія 
стэпы, цераз раскулачваньне, ра- 
баваньне й давядзеньня да апош- 
няга стану жабрацтва сялянства, 
цераз алкагалізацыю й люмпені- 
зацыю ўсяго насельніцтва, цераз 
разбурэньне сям'і й хрысьціянскай 
маралі. У другой палове 20-га й 
напачатку 21 ст. разбурэньне 
інстытуту сям'і дапоўнілася прапа- 
гандай і распаўсюджаньнем абор- 
таў і нават прымусовай стэрылі- 
зацыяй беларусіх жанчынаў, ства- 
рэньнем невыносных эканамічных 
умоваў існаваньня, калі дзіця ро- 
біцца непасільным цяжарам для 
маладой сямыі. Таксама актыўна 
выкарыстоўваюцца неспрыяльныя 
экалягічныя ўмовы, зьвязаныя з 
Чарнобыльскай катастрофай. 
Апошнія 17 гадоў каляніяльныя 
ўлады займаюцца не ліквідацыяй, 
а прыхаваньнем ейных мэдычных, 


сацыяльных і дэмаграфічных на- 
ступстваў, што спрыяе інтэнсыў- 
наму выміраньню жыхароў пацяр- 
пелых раёнаў. На фоне рэзкага 
зьніжэньня нараджальнасьці (сёнь- 
ня з кожных трох зачатых бела- 
рускімі жанчынамі немаўлятаў 
двух забіваюць у жываце маці!) 
адбываецца несупынны рост сьМмя- 
ротнасьці праз хваробы, зьвяза- 
ныя з пражываньнем ва ўмовах 
малых дозаў радыяцыі й харча- 
ваньнем забруджанымі радыёнук- 
лідамі прадуктамі. У ва многіх ра- 
ёнах Гомельшчыны сьмяротнасьць 
утрая пераўзыходзіць нараджаль- 
насьць. Адначасова ва ўсёй Бела- 
русі скарачаецца працягласьць 
жыцьця людзей. Дэмаграфічныя 
наступствы Вялікай Чарнобыльс- 
кай вайны для беларусаў ўжо пе- 
раўзышлі наступствы Другой сусь- 
ветнай вайны. Але-ж Чарнобыль- 
ская вайна яшчэ ня скончылася. 
Карыстаючыся выміраньнем па- 
лешукоў, каляніяльныя ўлады за- 
ахвочваюць масавую нелегальную 
эміграцыю й калянізацыю Па- 
лесься крымінальнымі элемэн- 
тамі, бежанцамі й бамжамі з 
Расеі, Казахстану, Узбекістану, 
Таджыкістану, Каўказу й Малдо- 
вы. Фактычна ў трохі прыхаваным 
выглядзе ўлады праводзяць этн- 
ічныя чысткі на беларускім Па- 
лесьсі, якое паступова губляе 
свой натуральны беларускі твар. 


Працяг на старонцы 2 


4 красавіка 2003 


Хо 50 











Марка БНР 


З нагоды 85-х угодкаў 
абвешчаньня БНР 


віленскія беларусы правялі некалькі сьвя- 
точных імпрэзаў: 

22 сакавіка ўрачыста адчыніліся дзьве- 
ры ТБК. Госьці разьмясьціліся ў пекна аз- 
добленай беларускімі нацыянальнымі сыМ- 
балямі й плякатамі залі. Тут дзейнічала й 
выстава апошніх працаў нашага выдатнага 
мастака Уладзіміра Кузьменкі, каторы пе- 
ранёс на палотны мясьціны Вільні, зьвяза- 
ныя з жыцьцём і дзейнасьцю вядомых бе- 
ларускіх дзеячоў: К. Каліноўскага, П. Сер- 
гіевіча, Ф. Рушчыца ды інш. А ў залі было 
нямала сучасных вядомых беларускіх і 
літоўскіх дзеячоў і палітыкаў: З. Пазьняк, 
А. Трусаў, У. Хільмановіч, праф. Пяткевіч, 
В. Ладсбэргіс, А. Стасіс. Сп. Ландсбэргіс 
адзначыў, што дух незалежнасьці жыве ў 
Беларусі па сёньняшні дзень і беларусы 
маюць надзею нга жыцьцё ў незалежнай 
дзяржаве. “Пасьля падзеньня дыктатарска- 
га рэжыму Садама Хусэйна пачнуць адрад- 
жацца народы, каторыя яшчэ знаходзяцца 
пад уладай таталітарызму, як нашыя су- 
седзі-беларусы. Беларусь у будучыні можа 
стаць мастом паміж Захадам і Расеяй, а ня 
часткай Расеі. Усё тут залежыць ад вытры- 
муі, стойкасьці й самасьвядомасьці бела- 
рускіх грамадзянаў”, - заўважыў сп. Ланд- 
збэргіс. Стасіс Антанас, які доўгі час адпа- 
кутаваў у сталіноўскіх лягерох, адзначыў, 
што адзінай формай існаваньня нацыі ёсьць 
дзяржаўнасьць. Зьмястоўным і пераканаў- 
чым быў выступ Зянона Пазьняка, з фраг- 
мэнтамі якога чытач мае магчымасьць паз- 
наёміцца на старонках газэты. 

23 сакавіка адбылося набажэнства за 
Беларусь у касьцёле Сьв. Барталамэя на 
Зарэччы. Набажэнства праводзіў кс. Шут- 
кевіч, які павіншаваў прыхаджанаў з Днём 


Волі, а потым даволі рэзка гаварыў пра ма- 
лую актыўнасьць беларусаў Вільні, пра нез- 
гуртаванасьць у справе дапамогі сваёй Баць- 
каўшчыне, пра неразуменьне падступнай 
палітыкі цяперашняга беларускага ўраду, пра 
лёс беларускага народу. “Трэба шанаваць 
сваю мову, сваю нацыю, гуртавацца вакол 
касьцёла й дапамагаць яму матар'яльна, 
зьвяртацца за дапамогай да Бога, бо ён ад- 
зіны вырашае лёс усіх нас”, - палымяна 
казаў кс. Шуткевіч. І, сапраўды, ня шмат 
каталікоў-беларусаў прыйшлі ў гэты дзень на 
сьвяточную імшу, толькі самыя неабыяка- 
выя беларусы прысутнічалі на набажэнстве 
за родную Беларусь й ейную будучыню. 


25 Сакавіка, адранку, шмат беларусаў- 


віленчукоў зь ініцыятывы Беларускага 
інфармацыйнага цэнтру й Беларускага му- 
зэю ім. І. Луцкевіча сабралася каля помніка 
Гедыміну на катэдральным пляцу. Пасьля 
прывітальных прамоваў прысутныя рушылі 
на Замкавую гару, дзе ўсклалі кветкі й пас- 
тавілі сьвечкі на мейсцы пахаваньня Касту- 
ся Каліноўскага. Сёньня гэтае мейсца роб- 
іцца для беларусаў сьвятым мейсцам па- 
ломніцтва ў Вільні. 

25 Сакавіка аб 16 гадз. у царкве Сьв. 
Мікалая пачалося багаслужэньне за Бела- 
русь і ейны народ. Вельмі добра прамаўляў 
а. Васілі, усе прысутныя прасілі ў Бога пры- 
ходу ў Беларусь лепшай долі й жыцьця. 

25 Сакавіка, увечары, У Доме нацыя- 
нальных абшчынаў гучэлі беларускія нацы- 
янальныя й народныя песьні ў выкананьні 
З. Бартосіка і В. Кавальчук, якіх спорна пад- 
трымлівалі ўсе прысутныя на канцэрце-па- 
ЧОСТЦЫ. 


Падрыхтаваў Павал Саўчанка 


Памятны крыж 


у гонар Ф. Багушэвіча быў устаноўлены 
сіламі ТБМ Віленскага краю у Сьвіранах - 
мейсцы нараджэньня паэта. Крыж ась- 
веньціў ксёндз-уніят зь Вільні Ян Даўкшыс. 
На жаль, Рукойнскі ксёндз Ян Мацкевіч, у 
парахвію якога ўваходзяць Сьвіраны, ад 
асьвянчэньня крыжа адмовіўся, спасылаю- 
чыся на тое, што яму, нібыта, трэба мець 
дазвол раённых уладаў (тых самых, якія 
летась вясною зьнялі ў Сьвіранах мэмары- 
яльную дошку Ф. Багушэвіча). 


Юры Гіль 


Хроніка школьнага жыцьця 


31 студзеня ў Віленскай сярэдняй шко- 
ле ймя Ф. Скарыны адзначачаўся трады- 
цыйны Дзень гімназіі. На Сьвята былі зап- 
рошаныя дзяўчаты з фальклёрнага ансамб- 
лю “Квецень” 9-ай Менскай школы (кіраўн- 
ічка Тацяна Крыўко). 


Праблемы выжываньня 
беларускай нацыі 


Працяг са старонкі 1 


На вайне як на вайне: зачышчаная ад бе- 
ларусаў жыцьцёвая прастора імкліва зай- 
маецца чужынцамі. 

Асаблівую ўвагу каляніяльныя ўлады 
традыцыйна надаюць разбурэньню нацы- 
янальнай культуры беларусаў й замяш- 
чэньню яе імпэрскім сурагатам. Улады ве- 
даюць, што пазбаўлены ныцыянальнай 
культуры (гэта значыць разчалавечаны) 
беларус ня мае нацыянальнай сьвядо- 
масьці й не ўяўляе сваіх нацыянальных 
інтарэсаў. Ён ня здольны супраціўляцца 
гвалту й ня здольны змагацца за сваё 
жыцьцё, сваю зямлю, за плён свае пра- 
цы. Яго можна пагнаць на чужую вайну або 
прымусіць уласнымі рукамі душыць буду- 
чыню сваіх дзяцей. Вось чаму ўжо два ста- 
годзьдзі каляніяльная школа робіць зь бе- 
ларусамі тое, што ня ў стане аказаўся 
зрабіць зь імі сувораўскі штык, мураўёўс- 


кая шыбеніца ды наган энкавэдыстага. Ка- 
ляніяльная сыстэма адукацыі разам з ка- 
ляніяльнымі й імпэрскімі СМІ (не трэба за- 
бавацца на тое, што Беларусь знаходзіц- 
ца ў расейскай інфармацыйнай прасторы) 
займаюцца татальнай русыфікацыяй бела- 
рускай нацыі, робячы яе неадэкватнай 
умовам жыцьцядзейнасьці, асуджаючы на 
залежнасьць ды выміраньне. У выніку раз- 
бурэньня мэханізмаў нацыянана-культур- 
нага самаўзнаўленьня, праз зьнішчэньне 
беларускай школы, беларускай мовы й 
гістарычнай памяці беларусаў і замены 
іх расейскай каляніяльнай школай, расей- 
скай мовай і фальшаванай расейскай 
гісторыяй, - ужо многія пакаленьні бе- 
ларусаў глядзяць на сьвет чужымі вачы- 
ма, жывуць чужым жыцьцём, кіруюцца 
чужым розумам і воляй, не распараджа- 
юцца сваім лёсам, сваёй зямлёй, не- 
трамі, маёмасьцю й працай. 
Уладзімір Старчанка 





Удзельніцы ансамблю “Лянок” каля помніка Каліноўскаму ў Салечніках. 


Трэцяя зьлева (у першым радзе) дырактарка школы ймя Ф. Скарыны Галіна Сівалава. 


14 лютага, на Дзень Валяньціна, школа 
адзначыла пачатак Стодзёнкі (100 дзён да 
пачатку выпускных экзаменаў). З кожным 
годам сцэнары правядзеньня гэтай імпрэ- 
зы робіцца ўсё больш прафэсыйным, а 
школьнікі-акторы не саступаюць сваімі 
здольнасьцямі тэлевізійным КВНаўцам. 
Нездарма да Стодзёнкі рыхтуюцца з такім 
вялікім энтузіязмам. 

22 лютага у школе надзвычай цікава 
прайшоў Сусьветны дзень здароўя. Аргані- 
затаркай імпрэзы была настаўніца фізыч- 
най культуры й геаграфіі Ліна Грыганене й 
настаўніца Эдыта Шукевіч. Школьныя сьце- 
ны былі ўпрыгожаныя малюнкамі, насьцен- 
нымі газэтамі, каляровымі балёнчыкамі. 

1 сакавіка ў Віленскай школе “Аіеііі5” 
адбыўся гарадзкі конкурс ангельскай песьні. 
Хочыцца падзякаваць настаўніцам ангель- 
скай мовы Ірыне Гарбачэўскай і Сьвятлане 
Караваевай за добрую падрыхтоўку нашых 
вучняў. Трыё сяміклясьніцаў, Ганна Быка- 
ва, Эміля Стральчэня й Натальля Каваль- 
чук, увайшло ў дзясятку лепшых. Добра 
выступіла й вучаніца 10-ай клясы Маргары- 
та Стральчэня. 

2 сакавіка вакальны ансамбаль “Лянок” 
выяжджаў у раённы цэнтар Салечнікі на 
сьвяткаваньне Масьленіцы. Вельмі цёпла 
прынялі ансамбаль у тамтэйшым Беларускім 
культурным цэнтры. Канцэрт-жа адбыўся на 
гарадзкой плошчы, дзе ўдзельнікі ансамб- 
лю сфатаграфаваліся каля помніка Каліноў- 
скаму. 

10 сакавіка вучні нашай школы Алена 
Базар і Натальля Бука, пад кіраўніцтвам 
настаўніцаў Сьвятланы Грышко й Галіны 
Вінцукявечэне, удзельнічалі ў 8-ай Рэспуб- 
ліканскай канфэрэнцыі дасьледчых работаў 
школьнікаў у Менску. Выступленьні нашых 
вучаніцаў выклікалі вялікую зацікаўле- 
насьць, каманда атрымала запрашэньне на 
10-ую Міжнародную канфэрэнцыю маладых 
навукоўцаў, якая будзе праходзіць у Чэхіі 
22-27 красавіка. 

22 сакавіка школьнікі абаранялі праект 
“Мы - дзеці літоўскай зямлі”. ідэя праекту 
належыла настаўніцы Ліне Грыганене, яна- 
ж была й галоўнай арганізатаркаю праекту. 
У праекце бралі ўдзел б школаў горада - 
больш за 200 удзельнікаў. Была праведзе- 
ная спартыўная эстафета, конкурс сачы- 
неньняў, малюнкаў, канцэртная праграма. 

У стадаі завяршэньня знаходзяцца пра- 
екты, прысьвечаны вывучэньню віленскага 
пэрыяду жыцьця й дзейнасьці Франьцішкі 
Скарыны. Выкананьнем гэтага праекту зай- 
маюцца вучні 11-ых клясаў пад кіраўніцтвам 
настаўніцы гісторыі Галіны Уждавінене і 
вучні 9-ай і 12-ых клясаў пад кіраўніцтвам 
настаўніцы беларускай мовы й літаратуры 
Алены Базюк. 

27 сакавіка настаўніца Ала Шынкевіч 
арганізавала зь лялечным тэатрам “Звано- 
чак” сьвяткаваньне Міжнароднага дня тэат- 
ру, а 28 сакавіка “Званочак” разам з ан- 
самблем “Жавароначкі” бралі ўдзел у тэат- 
ральным фэстывалі Каралінішскай сянюніі. 


27 сакавіка адбыўся заключны этап га- 
радзкога конкурсу “Нас гэта турбуе”. Кон- 
курс доўжыўся 5 месяцаў, праект курыра- 
вала настаўніца геаграфіі й працы Галіна 
Вінцукявічэне. Падчас выкананьня праекту 
вучні вывучалі праблему ўтылізацыі быта- 
вых адкідаў у Літве, займаліся ачышчэнь- 
нем горада. У выніку нашая школа заняла Іі 
мейсца, атрымала ад арганізатараў конкур- 
су каштоўныя падарункі. 


Падрыхтавала 
Валяньціна Кавальчук 


Літва афіцыйна 
падтрымала ЗША 


у ваенных дзеяньнях супраць Іраку. 
Літоўскі прэзыдэнт Раландас Паксас, у дас- 
ланым на ймя прэзыдэнта ЗША лісьце, заз- 
начыў: “Літва заўсёды імкнулася й будзе 
імкнуцца да мірных спосабаў вырашэньня 
канфліктаў. Аднак, зыходзячы з уласнага 
гістарычнага досьведу, у тых выпадках, калі 
гэтыя спосабы не дапамагаюць супраць 
дыктатараў, трэба прымаць іншыя меры”. 
У адказе на ліст прэзыдэнт ЗША Дж. Буш 
падзякаваў Літве за падтрымку ў барацьбе 
з тэрарызмам і дзеяньняў міжнароднай ка- 
аліцыі супраць іракскага рэжыму: “У гэты 
гістарычны момант хачу яшчэ раз ад імя 
асмэрыканцаў падзякаваць Вам і ўраду Ва- 
шай краіны за падтрымку ў сусьветнай вай- 
не з тэрарызмам. Мы не забудземся на тых, 
хто нас падтрымоўвае”. 


Галоўны камісар паліцыі 


Эрыкас Капягус забараніў сваім падна- 
чаленым замяраць хуткасьць руху аўтамаб- 
іляў “з-за кустоў”. У паліцыянтаў-дарожні- 
каў забралі пераносныя радары - цяпер 
радары будуць выдавацца толькі ў часе пля- 
наваных акцыяў. 


Лідарам у суіцыдзе 


(самазабойствах) ужо доўгія гады зьяўля- 
ецца Літва. У 2001 г. на 100 тыс. ейных жы- 
хароў зарэгістравана 44 самазабойствы (Ра- 
сея - 37, 8; Беларусь - 34, 2; Латвія - 30,7). 
Больш таго, аказваецца, што Літва была 
першай у суіцыдзе праз усё 20 ст. Так з 1930 
па 1940 г. было 2 тыс выпадкаў самагуб- 
ства, а ў наш час дабраахвотна з жыцьцём 
растаецца 1, 5-1, 7 тыс. чал. Сярод самагуб- 
цаў - дзеці ад 5-ці гадоў, школьнікі, сту- 
дэнты, мужчыны ад 35 да 55 гадоў, шмат 
старых. Прычыны самагубства розныя: жаб- 
рацтва, беспрацоўе, шок ад пераходу да 


“свабоднага рынку, п'янства (55 96 самаза- 


бойстваў у горадзе й 70-90 96 на вёсцы 
зьдзяйсьняюцца ў стане алкагольнага ап'я- 
неньня), наркотыкі, абыякавасьць дзяржа- 
вы й грамадзтва да чалавека, расслаеньне 
грамадзтва. Жахлівыя лічбы самазабойстваў 
гавораць ужо не аб трагедыі канкрэтнай асо- 
бы, сям'і, а пра хваробу ўсяго грамадзтва. 
Падрыхтавала 

Валяньціна Грыневіч 


4 красавіка 2003 


Хо 50 





Там, дзе мяне няма... 


17. Пра Веру Ніжанкоўскую. 
Сьмерць Тоніка. Зьвесткі пра 
Баляслава Грабіньскага й 
Клаўдзія Душэўскага. Пра 
сям'ю Душэўскіх. Пра Паўла 
Карузу. 

Два разы ў год, вясной і восеньню, 
езьдзілі ў Радашкавічы да Кацярыны 
Юэлязоўскай, былой настаўніцы музыкі, у 
яе жылі ў 1941-42 гг. Юрка, Лявон і Тонік. 
Заўсёды наведавалі й Веру Ніжанкоўскую, 
першую жонку Браніслава “Гарашкевіча. 
Яна жыла на ферме”. Дом, у якім калісьці 
жылі Тарашкевічы, быў заняты пад баль- 
ніцу. На ім вісела мамэрыяльная дошка, 
прысьвечаная Гарашкевічу. (Гіядаўна дом 
згарэў). Пані Вера з дачкой Ірай жыла ў 
службовым доме, старым, халодным. Але 
наўкол быў гарод поўны розных кветак. 
Пані Вера была цікавай жанчынай, шмат 
распавядала пра , Гараса” (так называлі 
Тарашкевіча) ды іншых беларускіх дзея- 
чоў, захавала багаты архіў. Нягледзячы на 





нах не было, зь ёй заставаліся Марыся 
Маслоўская й Жэня Лобан. 

Сьмерць Тоніка зьмяніла ўсё нашае 
жыцьцё. Цяпер мы рэдка бывалі ў сябе 
дома, у Лазьдзінай. Аднак мы зь Ляво- 
нам працавалі, Слава заканчваў пяты курс, 
і ўдзень мама часта бывала адна. Гіершыя 
тыдні й месяцы яна ўсё гавары аб сьмерці, 
але візыты вучняў, студэнтаў, пісьменьні- 
каў, мастакоў зь Беларусі, а таксама 
віленскіх беларусаў, лісты, што йшлі з роз- 
ных краінаў, памагалі перамагчы гора. І 
яна зноў распавядала, дзялілася сваімі ўспа- 
мінамі, пісала ўспаміны. 

Пачалі прыходзіць лісты ад старых сяб- 
роў: ад Баляслава Грабінскага, якога яна 
ведала яшчэ з гадоў ГГБМ, ён жыў у 
Каліфорніі, пісаў цікавыя лісты, прысылаў 
фатаграфіі; ад Вітаўта Гумаша, ад Зыг- 
мунта Абрамовіча. Узнавіліся й некаторыя 
старыя знаёмствы ў Вільні. Мы зь Ляво- 
нам наведавалі Душэўскіх, якіх Лявон ведаў 
з 1939 г. "Тады Клаўдзій Душэўскі пама- 
гаў ,хлопцам”, Лявону й Юрку, пасьля 
арышту іхнага бацькі Антона Луцкевіча. 





ПЕАЗАНАНА». ААА, 


цяжкі лёс - ейны першы муж, Гараш- 
кевіч, які сядзеў у польскім вастрозе, быў 
абменены на (Ф. Аляхновіча й неўзабаве 
расстраляны, сын яе ад "Гарашкевіча, 
Славік, загінуў у 1942 г. у партызанах, 
другі муж, Ніжанкоўскі, загінуў ад кулі 
партызанаў, якія абстралялі грузавік, у якім 
ён ехаў, яна сама засталася з маленькай 
дачушкаю - Пані Вера захавала бадзё- 
расьць, пачуцьцё гумару, цікавасьць да 
жыцьцьця. Яна няраз прыяжджала ў 
Вільню, наведавала маму, ліставалася зь 
ёю й з намі. 

Пару разоў мы езьдзілі зь Лявонам у 
Гатчыну да ягонай кузыны Мані. Яна доўгі 
час працавала рэнтгенолягам у Манчагор- 
ску, а як выйшла на пэньсію, пабудавала 
каапэратыўную кватэру ў Гатчыне. Зь ёй 
жыла ейная дачка Маргарыта, зяць Юры 
Пяроў ды малыя ўнукі Наташа й Паўлік. 

У студзені 1976 г. нас спаткала вялікая 
бяда - памёр Тонік, а было яму 27 гадоў. 
Ён даўна жаліўся на болі ў сэрцы, зады- 
хаўся. І вось 27 студзеня, ноччу, ён сказаў 
Славе: ,Нешта мне нядобра. Зрабі мне 
ўкол”. Слава пайшоў на кухню, каб выва- 
рыць шпрыц (аднаразавых яшчэ ў нас не 
было), а Тонік упаў - і гэта быў канец, 
інфаркт. Уранку да нас прыехаў Слава з 
гэтай весткай, і мы паехалі ў , Лясную хат- 
ку”. Мама сядзела захутаная ў плед, усю 
яе калаціла, а ў вачах была такая роспач... 
Я падумала чамусьці па-нямецку: еіп 
Ндиесреп Бепё”. І тут выявілася, хто былі 
сапраўдныя сябры (на жаль, не белару- 
сы): Генка Цемналомскі, які працаваў зь 
Лявонам на БК - З і Алег Капчонаў, 
кандыдат тэхнічных навукаў. Пахавалі 
Тоніка на могілках на Панарах, побач з 
магілай бабуні Мілі (Эміліі Сівіцкай) і майго 
бацькі Айтона Войціка. Мамы на пахові- 


Зьлева направа: Павал Каруза, Лявон Луцкевіч, Арсень Ліс 





К. Душэўскі, вядомы літоўскі архітэктар і 
беларускі дзеяч, быў у 1940 г. арыштава- 
ны, выйшаў з вастрогу, калі немцы занялі 
Коўна, пасьля трапіў у нямецкі канцлягер, 
а па заканчэньні вайны -- зноў у савецкую 
турму, асвабадзілі яго ў 1924 г. Арышты, 
штурмы, зьдзекі не зламалі яго. Ён не па- 
баяўся пісаць ,хлопцам” лістоў на Калы- 
му. Цяпер у Вільні жыла ягоная ўдава пані 
Люся й сын Сьцяпан з жонкай. Мы бы- 
валі ў пані Люсі, яна была цікавая жанчы- 
на, магла шмат што распавесьці. Расейка 
паводле паходжаньня, навучылася гаварыць 
па-беларуску, па-польску, горш па-літоўс- 
ку. Часам яна прыходзіла й да нас. Сьця- 
пан Душэўскі так быў напалоханы лёсам 
бацькі, што баяўся на вуліцы пры людзях 
гаварыць па-беларуску. Ён гаварыў па- 
літоўску, і толькі калі заходзіў у кватэру й 
зачыняў за сабою дзьверы, пераходзіў на 
беларускую мову. 

А яшчэ мы сустракаліся з Паўлам Ка- 
рузам, колішнім паслом у польскі сойм ад 
беларусаў. Гэта быў вельмі цікавы чала- 
век, фальклярыст, кампазытар, дырыжор. 
Амаль 20 гадоў ён прасядзеў у бальшавіцкіх 
лягерох. Яшчэ ў 1994 г., ашуканствам, 
перакінуты ў СССР, вярнуўся ў Вільню ў 
1957 г. Працаваў дырыжорам у польскім 
ансамблі песьні й танца, настройшчыкам 
інструмэнтаў у школе ймя Чурлёніса. Мы 
наведавалі яго ў сьціплым пакойчыку на 
ціхай вулачцы на Зьвярынцы, дзе найбольш 
мейсца займала піяніна. Гаспадар граў свае 
творы, расказваў пра былое й пра свае 
праекты на будучае. Калі Каруза ажаніў- 
ся, ён з жонкай /Кэняй бываў у нас то на 
Калядах, то проста без дайпрычыны. Але 
цяпер, пасьля сьмерці Тоніка, мы рэдка 
бывалі дома, рэдка прыймалі гасьцей, дый 
самі рэдка хадзілі ў госьці. 


Мартыралёг Віленскага краю 


Т.Адамовіч Казімір Восіпавіч, 1897 г., ур. Віленскай губ., жыў у в. Асінаўка Кажэўнікаўскага р-на Нова- 
сібірскай вобл., член калгаса «Маяк социализма». Арыштаваны ў 1938 г. Расстраляны. 

2. Адамовіч Рыгор Ануфрыевіч, 1905 г., нар. в. Путрычы Вілейскага павета Віленскай губ., жыў на х. 
Кумлова Кажэўнікаўскага р-на, член калгаса «Доброволец». Арыштаваны ў 1937 г. Асуджаны на 10 
гадоў ППЛ і 5 гадоў пазбаўлення правоў. Вызвалены ў студзені 1940 г. у сувязі з адменай рашэння 
«тройкі» УНКВД. 

3.Адамовіч Станіслаў Рыгоравіч, 1830 г., ур. Віленскай губ., жыў у в. Асінаўка Кажэўнікаўскага р-на 
Новасібірскай вобл., аднаасобнік. Арыштаваны ў 1937 г. Расстраляны. 

4, Адамовіч Уладзімір Рыгоравіч, 1874 г., нар. в. Міткевічы (в. Міцкевічы Княгінінскай вол., Вілейскага 
павета) Віленскай губ., жыў у в. Асінаўка Кажэўнікаўскага р-на Новасібірскай вобл., член калгаса 
«Маяк социализма». Арыштаваны ў 1937 г. Расстраляны. 

5. Адарыч Аляксандр Пятровіч, 1908 г., нар. в. Дунайчыцы Віленскай губ., жыў у Асінаўскім р-не Нова- 
сібірскай вобл., калгаснік. Арыштаваны ў 1937 г. Расстраляны. 

б. Адарыч Вячаслаў Пятровіч, 1908 г., нар. в. Дунайчыцы Віленскай губ., жыў у Асінаўскім р-не Нова- 
сібірскай вобл., інструктар дзіцячага дома. Арыштаваны ў 1937 г. Расстраляны. 

7.Акуліч Пётр Аляксандравіч, 1893 г., нар. в. Пятровічы Віленскай губ., жыў у г. Томску, загадчык 
крамы М? 7 працоўнай калоніі НКВД. Арыштаваны ў 1937 г. Расстраляны. 

8.Акушка Васіль Дзмітрыевіч, 1912 г., нар. в. Грамовічы Віленскай губ., жыў у г. Томску, каваль трэста 
«Томлес». Арыштаваны ў 1997 г. Расстраляны. 

9. Андрыеўскі Антон Каліставіч, 1904 г., нар. в. Порклішча (в. Порплішча Дунілавіцкай вол. Вілейскага 
павета) Віленскай губ., жыў у в. Нікольскае Крывашэінскага р-на, аднаасобнік. Арыштаваны ў 1930 г. 
Расстраляны. 

10. Аніскевіч Восіп Дзмітрыевіч, 1881 г., нар. в. Крупнікі (Будслаўскай вол. Вілейскага павета) Віленс- 
кай губ., жыў у пас. Знаменка Крывашэінскага р-на, чорнарабочы Магочынскага лесазавода. Арыш- 
таваны ў 1938 г. Расстраляны. 

П. Анкудовіч Міхаіл Ільіч, 1883 г., нар. в. Славічы (Заражскай вол. Вілейскага павета) Віленскай губ., 
жыў у в. Полазава Крывашэінскага р-на, рымар Сібгандлю. Арыштаваны ў 1938 г. Расстраляны. 

12. Анкудовіч Станіслаў Андрэевіч, 1896 г., нар. в. Славічы (Заражскай вол. Вілейскага павета) Віленс- 
кай губ., жыў у в. Полазава Крывашэінскага р-на, аднаасобнік. Арыштаваны ў 1938 г. Расстраляны. 

13.Анкудовіч Станіслаў Антонавіч, 1891 г., ур. Віленскай губ., жыў у Межанінаўскім с/с Томскага р-на, 
кладаўшчык калгаса «Красный Октябрь». Арыштаваны ў 1937 г. Расстраляны. 

14.Аноп Апанас Васільевіч, 1910 г., нар. в. Замосць Віленскай губ., жыў у г. Томску, сталяр арцелі 
«Новая жизнь». Арыштаваны ў 1937 г. Расстраляны. 

15. Антановіч Аляксандр Георгіевіч, 1890 г., нар. в. Андрэйкі Мядзельскай вол. (Вілейскага павета) 
Віленскай губ., жыў у в. Асінаўка Кажэўнікаўскага р-на Новасібірскай вобл., аднаасобнік. Арышта- 
ваны ў 1931 г. Асуджаны да З гадоў лагераў. 

19. Антух Анань Ільіч, 1897 г., нар. в. Роменка Віленскай губ., жыў у в. Вазнясенка Туганскага р-на, без 
акрэсленых заняткаў. Арыштаваны ў 1938 г. Расстраляны. 

17. Арцімовіч Андрэй Усцінавіч, 1880 г., нар. в. Міколава Віленскай губ., жыў у в. Андрэеўка Туганскага 
р-на ЗСК, аднаасобнік. Арыштаваны ў 1937 г. Расстраляны. 

18.Астроўскі Рыгор Максімавіч, 1910 г., нар. в. Скаварошына Віленскай губ., жыў і працаваў у саўгасе 
працоўнай калоніі ім. Закоўскага. Арыштаваны ў 1937 г. Расстраляны. 

19. Аўгусціновіч Адам Мартынавіч, 1885 г., нар. в. Крэўкі Віленскай губ., жыў на Верх-Туендацкім хутары 
Асінаўскага р-на ЗСК, пчаляр калгаса ім. «б-го сьезда Советов». Арыштаваны ў 1937 г. Расстраляны. 

20. Аўдзяевіч Мікалай Арцем'евіч, 1909 г., нар. в. Ягадан Віленскай губ., жыў у в. Шагарка ЗСК, груз- 
чык «Заготзерно». Арыштаваны ў 1997 г. Расстраляны. 

21. Аўдыцкі Арсен Цітавіч, 1895 г., ур. Віленскай губ., жыў у в. Батурына Кажэўнікаўскага р-на Новасі- 
бірскай вобл., грузчык «Заготзерно» Арыштаваны ў 1938 г. Расстраляны. 

22. Аўкштоль Станіслаў Усцінавіч, 1900 г., нар. в. Барадзінічы Віленскай губ., жыў у в. Канстанцінаўка 
Ламавіцкага с/с Асінаўскага р-на Новасібірскай вобл., аднаасобнік. Арыштаваны ў 1938 г. Расстра- 
ЛЯНЫ. 

23.Аўлас Сцяпан Мацвеевіч, 1890 г., нар. в. Ваўкі (Наржыцкая вол. Вілейскага павета) Віленскай губ., 
жыў у в. Гарадок Зыранскага р-на Новасібірскай вобл., кладаўшчык калгаса «І Мая». Арыштаваны ў 
1938 г. Асуджаны на 5 гадоў ППЛ. 

24. Аўрайцэвіч Канстанцін Якаўлевіч, 1874 г., нар. в. Мыцькевічы (в. Міцкевічы Княгінінскай вол. Вілей- 
скага павета) Віленскай губ., жыў у в. Асінаўка Кажэўнікаўскага р-на Новасібірскай вобл., аднаа- 
собнік. Арыштаваны ў 1938 г. Расстраляны. 

25.Ашайчук Аляксандр Францавіч, 1898 г., ур. Ашмянскага павета Віленскай губ., жыў у в. Крывашэі- 
на, цясляр райзо. Арыштаваны ў 1938 г. Расстраляны. 


Працяг будзе 


І Зьезд Нацыянальна-культурнай аўтаноміі “Беларусы Расіі” 

адбыўся некалькі месяцаў таму назад у Маскве. Кіраўніцтва НКА ладзіла гэтае мерап- 
рыемства выключна пад знакам найхутчэйшага аб'яднаньня Беларусі й Расеі, “создания 
единого союзного государства”, выказаўшы адпаведнае пажаданьне, а дакладней палі- 
тычны націск у прынятым зьездам звароце да прэзыдэнтаў абедзьвюх дзяржаваў. Прык- 
метна, што ў прывітальнай прамове віцэ-прэмьера Беларусі сп. Дражына (прамаўляў, у 
адрозненьні ад дакладчыка, старшыні НКА, і абсалютнай большасьці аратараў, на безда- 
корнай беларускай мове) “интеграционно-обьединительная" рыторыка цалкам адсутніча- 
ла; акцэнты былі зробленыя на ўмацаваньне, усебаковае разьвіцьцё Беларускай дзяржа- 
вы, на кансалідацыю беларускае дыяспары. Яшчэ выразей нацыянальна-адраджэнчая ідэя 
прагучала з вуснаў прысутнай на зьезьдзе спн. Алены Макоўскай, старшыні Згуртаваньня 
беларусаў сьвету “Бацькаўшчына”. З прапановай прыняць Заяву ў падтрымку незалеж- 
насьці Беларусі выступіў ад імя грамады падпісантаў Віктар Сулкоўскі. Старшыня зьезду 
абарваў яго на першым сказе, маўляў, заява палітычная, парушае Статут НКА й таму не 
можа абмяркоўвацца (інтэгравацца ў “саюз”, паводле ягонага меркаваньня, ня ёсьць па- 
літыка). Некалькі чырвоных мандатаў, узнятых ўгору, падтрымалі старшыню... Так вось 
справу шляхетную зглумілі, балазе, назва Заявы прагучала! 

Законапаслухмяныя грамадзяне расейскай дзяржавы, удзельнікі дэмакратызацыі гра- 
мадзкага жыцьця ў краіне - беларусы Расеі - ня менш іншых зацікаўленыя ў пасьпяховым 
разьвіцьці роднае Беларусі, паглыбленьні расейска-беларускіх адносінаў на падставе раў- 
напраўнасьці, узаемнай пашаны незалежнасьці й сувэрэнітэту нашых дзяржаваў і наро- 
даў. Ня лічым карэктнымі й апраўданымі з гледзішча карэнных інтарэсаў Расейскай Фэдэ- 
рацыі спробы некаторых палітыкаў абумовіць інтэграцыю паміж абедзьвюмя краінамі стратай 


. Беларусьсю сваёй дзяржаўнай незалежнасьці. Падобны падыход супярэчыць і не сумяш- 


чальны з многавекавым змаганьнем беларускага народу за свой самастойны палітычны 
лад, супраць асыміляцыйнага ціску з боку суседніх, больш буйных этнасаў, за ўмацавань- 
не й самараскрыцьцё беларускай супольнасьцю сваёй этна-нацыянальнай тоеснасьці, 
зьдзяўсненьне ўласнага пакліканьня ў гісторыка-цывілізацыйным працэсе. Мы перакана- 
ныя ў тым, што толькі на гуманнай аснове сяброўства роўных з роўнымі, вольных з воль- 
нымі, можа й павіннае разьвівацца ўсебаковае збліжэньне Беларусі й Расеі, як і іншых 
краін на постсавецкай прасторы. Заклікаем нашых суродзічаў у Расеіі, беларускія суполкі 
й аб'яднаньні ўсяляк садзейнічаць пашырэньню ідэі сяброўства самастойных краінаў, а 
таксама фармаваньню ў расейскім грамадзтве адэкватнага вобраза Беларусі, расейска- 
беларускіх прыязных узаемадачыненьняў. 
Заяву падпісалі: Аляксей Каўка, Антон Сабалеўскі, Аляксандар Улашчык, 
Міхаіл Шкялёнак, Георгій Казак, Анатоль Лашкевіч, 
Аляксандар Антух (усе - Масква), Віктар Сулкоўскі (Рэспубліка Комі), 
Уладзімір Драздоў (Навасібірск), Алег Рудакоў, Алена Сіпакова (абодва - Іркуцк), акадэмік Уладзімір 
Пакроўскі (Масква), Валеры Паддубскі (Смаленск). 

дыялёгі або нататкі ў мэтадалёгіі палітычнай дзейнасьці 


Працяг. Пачатак у Ме 47. 


Дыялёг дзевяты 


- Эй, мужык, ты навошта на асфальт зер- 
не кідаеш? 

- Дык жыта сею! Я ўжо трыццаць гадоў на гэ- 
тым месцы яго сею. 

- Але-ж сёлета тут асфальтку праклалі!.. 
- Дык думаеш, болей ня вырасце жыта? 

- Канечне, ня вырасце. ідзі, дзядзька, у 
іншым месцы сей! 


Выснова. Звяртай увагу на ўмовы дзей- 
насьці і калі заўважыў, што зямлю пакрылі ас- 
фальтам, ня кідай на яго зерне - не ўзыйдзе. 
Не лаві рыбу там, дзе цяпер няма вады, нават 
калі раней на гэтым месцы быў добры ўлоў. 

Камэнтар. Эфэктыўнасьць і зьмест дзей- 
насьці залежаць ад умоваў ейнага ажыцьцяў- 
леньня. Зьмены ва ўмовах дзейнасьці заўсё- 
ды адбіваюцца на ейнай эфэктыўнасьці. Шу- 
кай, плянуй, стварай і выкарыстоўвай спры- 
яльныя ўмовы дзейнасьці, запабягай дрэнных 
умоваў дзейнасьці. Карэктыруй дзейнасьць у 
адпаведнасьці з умовамі ейнага ажыцьцяў- 
леньня. 

Прыклад. Да Чарнобыльскай аварыі на- 
роднымі промысламі палешукоў былі збор 
дароў лесу, рыбная лоўля ды паляваньне. 
Заняткі гэтыя былі вельмі карысныя для ся- 
мейнага бюджэту й здароўя. Аднак пасля ава- 
рыі грыбы, суніцы, рыба й дзічына зрабіліся 
моцна радыёактыўнымі й непрыдатнымі для 
харчаваньня. Сам лес стаў «зонай». Тым ня 
менш промысел захаваўся. Людзі не зьмянілі 
сваіх паводзінаў, вытворчай дзейнасьці ў ад- 
паведнасьці з новымі ўмовамі жыцьця. Тым- 
часам харчаваньне, забруджанае радыёнукл- 
ідамі, прывяло да рэзкага павелічэньня зах- 
ворваемасьці (у тым ліку на ракавыя хваро- 
бы), скарачэньня працягласьці жыцьця, рос- 
ту смяротнасьці. Цяпер палешукі выміраюць, 
бо працягласьць жыцьця скарацілася на тра- 
ціну, а смяротнасьць у тры разы пераўзы- 
ходзіць нараджальнасьць. 

Палітычная аналёгія. Пачынаючы з 1996 г. 
(пасля антыканстытуцыйнага перавароту) 
ўмовы палітычнай барацьбы ў Беларусі харак- 
тарызаваліся тым, што нелегітымны (не прыз- 
наны Эўропай і Амэрыкай) прэзыдэнт (пры 
падтрымцы Расеі й ейнай каляніяльнай адмі- 
ністрацыі) валодаў рэальнай выканаўчай ула- 
дай і нелегітымным эрзац-парлямантам («па- 
латкай»), а легітымны (прызнаны Эўропай і 
Амэрыкай) Прэзыдыюм Вярхоўнага Савету 13 
скліканьня на чале з старшынём Сямёнам 
Шарэцкім рэальнай уладай не валодаў. А зь 
лета 1999 г. апошні фармальна зрабіўся яшчэ 


Уладзімір Содаль 





Фа Багушэвіч, як ведама, браў 

удзел у паўстаньні 1863 г. Далуча- 
ная да паўстаньня была і ўся Багушэвіча- 
ва сям'я, і ўсе яны - два браты, сястра й 
бацька - патрапілі пад мураўёскі перась- 
лед - вастрог і арышт. Адзін толькі Франь- 
цішак унікнуў гэтага перасьледу. Як яму 
гэта ўдалося? 

Адказ на гэтае пытаньне адзін: Франь- 
цішак Багушэвіч паўстаньнічаў далёка ад 
родных мясьцінаў: спачатку ў Доцішках 

І Лідзкага павету, затым у Аўгустоўскіх ля- 
сох. У адным з баёў з мураўёўцамі ён быў 
паранены ў нагу. Выхадзіла яго невядомая 
сям'я Крушэўскіх. Але вось загаілася нага, 
загаілася рана. Што рабіць далей? І тады 
згадаліся Франьцішку Багушэвічу ціхія 
падвіленекія Сьвіраны. Там яшчэ жылі 
якіясь Багушэвічавы сваякі з Галаўнёў. І 
Багушэвіч патаемнымі сьцежкамі з-пад 
Аўгустава прабіраецца ў Сьвіраны. Тут ён 
таксама жыве патаемна, ня надта вытыр- 
каецца, абдумвае сваё становішча, шукае 
выйсьця. Зрэдку нішкам наведавае Вільню. 


й выканаўцам паўнамоцтваў прэзыдэнта РБ у 
сувязі з заканчэньнем пяцігадовага прэзыдэн- 
цкага тэрміну Лукашэнкі. Згаданыя ўмовы 
палітычнай дзейнасьці можна назваць скла- 
данымі, але нельга - сьмяротнымі. 

Чым" у такіх умовах павінен быў заняцца 
Лукашэнка? Былі магчымыя два варыянты. Калі 
для яго галоўным было выкананьне сваёй па- 
літычнай місіі (поўная юрыдычная анэксія Бе- 
ларусі Расеяй), дык ён павінен быў скіраваць 
усе намаганьні на набыцьцё легітымнасьці для 
сябе й «палаткі». Калі-ж для яго было важней 
уласнае самазахаваньне - дык задача самаза- 
хаваньня, утрыманьня рэальнай улады выход- 
зіла на першы плян (а зь міжнароднай легі- 
тымнасьцю можна й пацярпець, дастаткова, 
каб адна Расея прызнавала). Практыка пака- 
зала, што Лукашэнка выбраў другі шлях. 

Чым павінная была б заняцца апазыцыя 
рэжыму (тут маю на ўвазе і Народна-вызволь- 
ны рух (НВР), і Аб'яднаную апазыцыю (АА))? 
Зноў маем два варыянты. 

Варыянт першы. Калі за мэту дзейнасьці 
браць аднаўленьне ў краіне канстытуцыйнай 
законнасьці, дэмакратыі і ўсталяваньне на- 
цыянальнай зьместам ўлады, дык трэба было 
пачаць напаўняць існуючую легітымную ўладу 
рэальным палітычным зьместам і значэньнем. 
Па гэтым шляху й пайшоў быў НВР, які пра- 
панаваў ідэю стварэньня Грамадзянскага пар- 
ляманту ў падтрымку рэшткаў ВС-13 і ягонага 
старшыні-прэзыдэнта. (Вядома, што караля 
гуляе світа. Шарэцкі толькі тады мог рэальна 
выконваць абавязкі прэзыдэнта, калі-б яго- 
ныя ўказы падтрымліваліся й хаця-б у 
мінімальным аб'ёме выконваліся ў Беларусі. 
Грамадзянскі парлямант і мог стать першас- 
ным мэханізмам падтрымкі й рэалізацыі ўлад- 
ных паўнамоцтваў легітымнай улады, мэхан- 
ізмам падрыхтоўкі дэмакратычных і сумлен- 
ных выбараў новага ВС). Была магчымасьць 
стварэньня законнага Ўраду (быў нават прыз- 
начаны Генэральны пракурор РБ). Аднак ідэя 
была рашуча адкінутая АА, з прадстаўнікоў 
якой Прэзідыум ВС-13 фактычна й складаў- 
ся. Усе намаганьні НВР скарыстаць перавагі 
легітымнасьці былі адкінутыя з боку АА, якая 
праз падкантрольную прэсу пачала кампанію 
крытыкі й высмейваньня сп. Шарэцкага, яго- 
ных дзеяньняў і зваротаў. Адначасова прад- 
стаўнікі АА у ВС-13 (на жаль прадстаўнікоў НВР 
у ВС-13 не было) сабатавалі дзейнасьць гэ- 
тага прадстаўнічага воргану. 

Варыянт другі. Калі-ж за мэту дзейнасьці 
браць вяртанне легітымнасьці каляніяльнаму 
рэжыму й стварэньне ўмоваў для юрыдычна 
карэктнай (з пункту гледжаньня міжнароднага 
права) анэксіі Беларусі Расеяй, дык трэба было 


Сьвіранскі трамплін 


І гэтак было аж да тае пары, пакуль 
Франьцішак не спаткаўся зь Янам Кар- 
ловічам, сям'ю якога ведаў з часу свайго 
настаўнічаньня ў Доцішках. Пра гэтую су- 
стрэчу й ейныя вынікі Франьцішак Багу- 
шэвіч напісаў Янавай маці так: “Яснавяль- 
можнай пані, напэўна, вядома, што ейнаму 
высакароднаму сыну я абавязаны сваёй бу- 
дучыняй: мабыць, і да сёньняшняга дня я 
абіваў-бы без усякае карысьці віленскі 
брук, калі-б не ягоная шляхетная дапамо- 
га, якую ён аказаў, даючы грошы на даро- 
гу ў Нежын, не патрабуючы ніякай гаран- 
тыі й не празначаючы тэрмінаў іхнага зва- 
роту. Таму, дзякуючы ягонай ласцы, Я ця- 
пер у Нежынскім ліцэі, і маю надзею, што 
здолею разьлічыцца зь сьвятой для мяне 
пазыкай, хоць і ня так хутка, як спадзя- 
ваўся спачатку”. 

Ліст гэты датаваны 1865 годам. І пісаў- 
ся ён ужо з далёкага ад паўстанцкага краю 
ўкраінскага мястэчка Нежына. На Бела- 
русі-ж тымчасам мураўёўцы працягвалі 
свае рэпрэсіі. 





рабіць выгляд, што ніякай легітымнай закана- 
даўчай у ВС-13, а з 1999 г. і выканаўчай (у 
асобе Шарэцкага) ўлады ў Беларусі няма. Трэ- 
ба было браць актыўны ўдзел у рознага ўзроў- 
ню псэўдавыбарах з папярэдне расьпісанымі 
рэжымам пераможцамі, галоўная мэта якіх - 
наданьне легітымнасьці структурам Каляніяль- 
най адміністрацыі (КА). (Забаўна, што дзея- 
чы АА, лезучы ў «палатку», не хацелі задацца 
простым пытаннем: навошта людзям, якія ўжо 
маюць пасады й крэслы ў легітымным ВС, без- 
надзейна змагацца за крэслы ў нелегітымнай і 
ня маючай рэальных паўнамоцтваў «палатцы»? 
Які ў гэтым практычны й палітычны сэнс?) 

Гэты другі варыянт і выбрала АА, якая 
цьвёрда трымаецца яго па цяперашні час. 
Праўда, поўнасьцю дасягнуць мэты яна па- 
куль ня здолела, але зьменшыць вагу міжна- 
роднай легітымнасьці ВС-13 і ягонага стар- 
шыні-прэзыдэнта ў значнай ступені ўдалося. 
Калі-ж згаданая дзейнасьць АА дасьць нарэш- 
це плён, дык умовы палітычнай барацьбы ў 
Беларусі катастрафічна пагоршацца, бо ня 
маючым ні ўлады, ні легітымнасьці беларускім 
сілам супрацьстаяць каляніяльнаму рэжыму 
будзе неверагодна складана. 

І яшчэ пра ўмовы дзейнасьці. Геапалітыч- 
ная сытуацыя вакол Беларусі таксама даволі 
неспрыяльная, бо антыамэрыканскі расейс- 
ка-нямецкі хаўрус праводзіць цяпер на эўра- 
пэйскім кантыненьце ўзгодненую палітыку. 
Канкрэтна ў Беларусі агульны расейска-ня- 
мецкі эканамічны ды палітычны інтарэс па- 
лягае ў тым, каб беларускі транзытны калі- 
дор быў пад поўным расейскім кантролем. 
Адсюль і намаганьні добра нам вядомых ня- 
мецкіх дыпляматаў у справе структуравання 
беларускай АА і накіраваньні ейнай дзейнасьці 


ў рэчышча легітымізацыі каляніяльнага рэжы- 


му пад маркай дэмакратызацыі. Нельга ска- 
заць пра мэту нямецкай палітыкі ў Беларусі 
лепш, чым гэта зрабіў у верасьні 2000 г. на 
Міжнароднай канфэрэнцыі ў Беластоку 
кіраўнік Менскай місіі АБСЕ Ганс-Георг Вік. 
Нямецкі дыплямат і разьведчык заявіў, што 
ён і Місія АБСЕ ў Менску ўжо напрацягу шэ- 
рагу гадоў праводзяць палітыку, накіраваную 
на ўключэньне Беларусі ў склад Расеі. 


Дыялёг дзесяты 


“ Артыст, што выбіраеш: грошы ці славу? 
- Грошы! 
- Значыць, ты не артыст, а бізнэсмэн! 


Выснова. Артыст выбірае славу, бізнэс- 
мэн - грошы, спарцмэн - рэкорды, палітык - 
уладу. Кожны аддае перавагу таму, што ў яго- 
най сыстэме каштоўнаьцяў мае вышэйшы 
ранг. Палітык, які аддае перавагу грошам, - 
гэта бізнэсмэн ад палітыкі (карупцыянэр). 
Спарцмэн, які аддае перавагу ўладзе - палі- 
тык ад спарцмэнаў... Памяняўшы сыстэму 
каштоўнасьцяў (або здрадзіўшы ім), ты пе- 
растаеш быць тым, кім усё яшчэ паводле 
звычцы называесься. 

Камэнтар. Кожны від чалавечай дзей- 
насьці мае сваю сыстэму каштоўнасьцяў. 
Важна разабрацца ў гэтай сыстэме ды пабу- 
даваць іерархію каштоўнасьцяў. Пытаньне ня 
ў тым, патрэбны ці непатрэбны палітыку, 
спарцмэну або артысту грошы, а ў тым, ці 
гатовыя яны дзеля грошай адмовіцца ад ула- 
ды, спартыўных дасягненьняў або славы? 
Сапраўдныя палітыкі, спарцмэны й артысты 
гэтага ніколі ня зробяць, бо грошы ім пат- 
рэбныя, каб дасягнуць улады, рэкордаў і сла- 
вы, а не наадварот. Сродак не павінен рабі- 
цца мэтай, інакш дзейнасць поўнасьцю мя- 
няе свой накірунак. 

Прыклад. Вядомы савецкі спрынтар, 
чэмпіён Эўропы ў бегу на 100 метраў, Вале- 
ры Барзоў на чэмпіянаце ў Рыме быў пастаў- 
лены перад выбарам: жыцьцё або сьмерць. 
За суткі да старта яму ў нумар гасцініцы па- 
чалі тэлефанаваць невядомыя й папярэдж- 
ваць, што калі ён стартуе ў бегу на 100 мет- 
раў, яго застрэліць снайпер. італьянская па- 
ліцыя не магла гарантаваць бясьпеку спарц- 
мену. Там ня менш Барзоў застаўся спарц- 


мэнам і выйшаў на старт. Атлет не перамог у 
Рыме, але даказаў, што сапраўдны спартсмен 
здольны рызыкаваць жыцьцём дзеля рэаліза- 
цыі сваіх спартыўных мэтаў, бо спартыўныя 
каштоўнасьці ў яго маюць найвышэйшы ранг. 

Палітычная аналёгія. У 2000 г. напярэ- 
дадні выбараў у «палатку» нямалая частка 
ўдзельнікаў Аб'яднанай апазыцыі (АА) актыў- 
на супраціўлялася плянам удзелу апазыцыі ў 
псэўдавыбарах. З аднаго боку, было зразу- 
мела, што створаная ўладамі сыстэма таталь- 
ных фальсыфікацыяў не дазволіць АА выйг- 
раць выбары. А, з другога, была небясьпе- 
ка, што сам факт удзелу АА ў выбарчым фар- 
се дасьць падставы для прызнаньня вынікаў 
псэўдавыбараў міжнароднай супольнасьцю, 
што надасьць «палатцы» легітымнасьць. Лег- 
ітымная «палатка» магла ратыфікаваць саюз- 
ную дамову з Расеяй і адпаведны канстыту- 
цыйны акт. Пад рэальнай пагрозай мог апы- 
нуцца дзяржаўны сувэрэнітэт Беларусі. 

Такім чынам, многія са свядомых бела- 
русаў - прадстаўнікі ДА - не хацелі браць уд- 
зелу ў расейска-нямецкіх плянах знішчэньня 
сувэрэнітэту Беларусі. Нават быў сабраны 
чарговы Кангрэс дэмакратычных сілаў, дзе 
актыўна выказвалася ідэя байкоту выбараў. 
Аднак усе гэтыя намаганьні не маглі супраць- 
стаяць ціску нямецкіх эмісараў, якія ня толькі 
ў сталіцы, але й ва ўсіх абласных (а часам і 
раённых) цэнтрах правялі нарады з кіраўніц- 
твам фактычна ўсіх беларускіх палітычных і 
грамадзкіх арганізацыяў трэцяга сэктара. 
Госьці былі зусім канкрэтнымі: або вы ўдзель- 
нічаеце ў выбарах, або ніякай матар'яльна- 
тэхнічнай, грантавай дапамогі ніколі больш 
не атрымаеце. Кажучы прасцей: або вы ідзе- 
це на выбары (вылучаеце кандыдатаў, на- 
зіральнікаў, агітатараў...) і атрымліваеце пад 
гэтую справу сур'ёзныя матар'яльна-тэхнічныя 
рэсурсы й нашу ласку, або разьвітваецеся з 
офісамі, аргтэхнікай, грантамі, паездкамі, 
сэмінарамі й трапляеце ў няласку... 

Думаю, зразумела, што ў такіх умовах 
выбралі беларускія палітыкі. А вось беларус- 
кія «прагматыкі» выбралі зусім іншае. Яны 
разважалі прыкладна так: «Нам для беларус- 
кай справы патрэбныя рэсурсы? Патрэбныя! 
Калі ня пойдзем на псэўдавыбары, у нас рэ- 
сурсы адбяруць? Адбяруць. Без рэсурсаў мы 
зможам эфэктыўна займацца беларускай 
справай? Ня зможам. Значыць, трэба йсьці 
на псэўдавыбары, як таго ад нас хочаць нем- 
цы!» Паразважаўшы так, «прагматыкі» кінулі 
свае арганізацыі ў па-сутнасьці антыбеларус- 
кую дзейнасьць. Адныя пайшлі на выбары ў 
поўным варыяньце (кандыдаты, назіральнікі, 
агітатары), другія - у сарамліва-закамуфля- 
ваным (кандыдаты не ад партыяў, а праз збор 
подпісаў, і нават з часовым выключэньнем 
кандыдатаў з партыі), трэція - у скарочаным 
(без кандыдатаў, але з назіральнікамі й агі- 
татарамі), чацьвёртыя - у смела-непаслядоў- 
ным (без кандыдатаў, з назіральнікамі й... 
агітацыяй за байкот). Ня дзіўна, што дзеячы 
апошняга варыянту пазьней атрымалі-такі ад 
немцаў «па мазгох». 

Пасля ўсяго ня трэба й казаць, што ў бе- 
ларускім варыяньце палітычны «прагматызм» 
прадстаўлены, як палітычны «ідыятызм». Рэз- 
ка, але інакш удзел масы сьвядомых белару- 
саў у антыбеларускай дзейнасьці і не назавеш. 

Для параўнання. Зыходзячы са сваёй сы- 
стэмы каштоўнасьцяў, у якой дзяржаўны су- 
вэрэнітэт займае вышэйшы ранг, Народна- 
вызвольны рух (НВР) ад пачатку заявіў пра 
разгортваньне кампаніі байкоту псэўдавыба- 
раў. Байкот азначаў: кандыдатаў ад НВР ні 
зборам подпісаў, ні якім іншым чынам не 
вылучаць, назіральнікаў не выстаўляць, агі- 
таваць за байкот і выбаршчыкаў, і АА, і міжна- 
родную супольнасьць. Байкот быў пасьлядоў- 
на праведзены ў жыцьцё. 

Дзякуючы цьвёрдай пазіцыі НВР пры не- 
пасьлядоўнасьці АА, зь вялікімі цяжкасьцямі 
ўдалося прадухіліць канчатковае міжнароднае 
прызнаньне вынікаў псэўдавыбараў. Тым ня 
менш, легітымнасьць ВС-13 была падмочаная, 
і ягоныя прадстаўнікі згубілі свае крэслы ў 
эўрапэйскіх структурах. 






Юзаф Русакевіч 


ацелася-б коратка пазнаёміць чыта- 
чоў з гаспадарчай дзейнасьцю й з 
рэформамі нашага земляка Паўла 
Ксаверыя Бжастоўскага, віленскага канон- 
іка, рэфарматара, пісьменьніка. Нарадзіўся 
ён 30 сакавіка 1739 г. у Масары каля мяс- 
тэчка Глыбокае. У 1167 г. купіў маентак 

ЖаўнерПаўлаўскай Рэспублікі 


Стары Мерач на рэчцы Мерачан- 
цы і назваў сваім імем - Паўлава. 
Землі Паўлава складалі 1690 га - 
у межах сярэдняга калгаса. Маён- 
так месьціўся за пару кілямэтраў 
ад Тургеляў, якія цяпер апынуліся 
на самай літоўска-беларускай 
мяжы. Зямля ў гэтых краёх неваж- 
нецкая, тутэйшыя людзі там жылі 
слаба. 

Шляхецкі род Бжастоўскіх у 
ХУТ-ХІХ ст. ст. быў шырака веда- 
мы ў Беларусі. Бжастоўскія зай- 
малі высокія дзяржаўныя й духо- 
выя пасады ў Вільні, Менску, По- 
лацку, Магілеве, Ашмянах, Мядзелі 
ды інш. гарадох. Яны былі ўлась- 
нікамі вялізных зямельных і ляс- 
ных угодзьдзяў. Павел Ксаверы 
Бжастоўскі быў, безумоўна, най- 
больш цікавай, калярытнай і ары- 
гінальнай постацьцю сярод Бжастоўскіх. Ён 
10 сакавіка 1976 г., на зьдзіўленьне ўсёй 
шляхты княства, абвесьціў у сваім маёят- 
ку г. зв. Паўлаўскую Рэспубліку. У склад 
новастворанай сялянскай рэспублікі ўваход- 
зіла 84 сялянскія гаспадаркі й фальварак 
у Тургелях. Рэспубліка мела свой парля- 
мант, суд, банк, пячатку, бясплатныя школу 
й шпіталь, нават сваю валюту (металічныя 
грошы) й войска, якое складалася з 197 ма- 

ладых хлопцаў і мужчынаў. Жаўнеры былі 
апраненыя ў адумысловыя ўніформы - бе- 
лыя свае работы суконныя жупаны з ла- 
туннымі гузікамі, чорныя аўчынныя папахі! 
з чырвоным верхам і белай аблямоўкаю 
па краі й юхтовыя боты са шпорамі. На 
ўзбраеньні ў войску былі ажно тры гарма- 
ты, вайсковую падрыхтоўку праходзілі пась- 
ля працы. У надзвычайных умовах абвяш- 
чалася вальнае “народнае рушэньне”. 

У невялічкай рэспубліцы была добрая 
дысцыпліна, парадак. Прымалі гасьцей з 
усёй Рэчы Паспалітай і зь іншых краінаў. 
Палац Бжастоўскага быў вялікі й прыго- 
жы, іншыя пабудовы былі таксама якасныя, 
дарогі ўпарадкаваныя, сады й палі даглед- 
жаныя. За 15 гадоў гаспадараньня даходы 
ў рэспубліцы вырасьлі ў д разы. Моцна 
ўзрос узровень жыцьця грамадзянаў мале- 
нечкай краіны. 

Акурат праз 10 гадоў пасьля абвешчань- 
ня рэспублікі там пабываў Ёзаф Выбіцкі, 
былы пасол у сойм, а на той час візітатар 
Камісіі Народнай Адукацыі. Калі ён уяжд- 
жаў з П. Бжастоўскім у вёску, яго прыві- 
таў аддзел абмуньдзіраваных сялянаў з ка- 
рабінамі ў руках, аддаючы яму вайсковыя 


почасьці. Вёска была чыстая, палі старанна 
ўробленыя, сяляне прыстойна апраненыя, 
хаты іхныя былі новыя, моцна збудаваныя. 
Бжастоўскі меў у двары бібліятэку, што 
складалася зь некалькіх тысячаў тамоў, 
прыродазнаўчы габінэт, калекцыю карцінаў 
замежных і польскіх мастакоў. Была крэ- 
пасьць з гарматамі на валах. У школе дзеці 
вучыліся чытаньня, пісьма, рысаваньня ды 
розных ручных працаў: хлопчыкі рабілі 
капелюшы, плялі кошыкі, дзяўчынкі шылі, 
вязалі, вышывалі. Лепшыя вясковыя гас- 
падары ўзнагароджваліся знакам “снапка”. 

Паўлаўская Рэспубліка й ейная Кансты- 
туцыя цікавіла перадавых людзей Эўропы. 
Пра гэтую маленькую краіну пісалі кнігі. 
Рэспубліку й ейную Канстытуцыю прызна- 
ваў тагачасны польска-літоўскі ўрад. Сам 
кароль Станіслаў Аўгуст прыслаў свае гра- 
туляцыі Паўлу Бжастоўскаму. 

У 4-ым томе “ (іеўе геузіепсіі па 
Чаўтуса Кгезаср Енесгурозроійеў” П. Аф- 
таназы маёнтку Паўлаву прысьвечана 10 
старонак . Там зьмешчана 18 фатаграфіяў 
(пераважна з 1939 г.), зь якіх бачна, якая ў 
палацы была шыкоўная брама, прысады й 
сам двухпавярховы палац, з вялізнымі ка- 
люмнамі, - не папсаваў-бы выгляд і сталі- 
цам. У пакоях віселі зграбныя формай 
жырандолі, стаяў парцалянавы гадзіньнік 
зь гербам, на мурах карціны ў пазалочаных 
рамах Ф. Фабре, ПІ. Потара й інш. У ата- 
чэньні ліпавых алеяў, садоў і парку высілі- 
ся двухпавярховыя адміністрацыйна-гаспа- 
дарчыя забудаваньні, а побач з рэспублікай 


Двор П. Бжастоўскага з замкавымі мурамі 

Паўлаўская Рэспубліка 


цякла самая чыстая ў Літве рака Мерач. 

Рэспубліка Паўла Бжастоўскага прайс- 
навала 25 гадоў. У 1794 г. яна абвесьціла 
вайну царскай Расеі й была зьнішчаная 
царскай арміяй. Гібель рэспублікі аплак- 
вала ўся Эўропа. Францускі мастак Ф. Фобр 
(1766 - 1887) намаляваў карціну, увекаве- 
чаўшы і маленькую, цудоўную краіну, і са- 
мога Бжастоўскага. А Павел Бжастоўскі 
пакінуў родны край і падаўся за мяжу... 
На мейсцы квітнеючай краіны зноў запа- 
навала цемната й заняпад. 

Калісьці гэтая земля належыла Радзів- 
ілам, Слушхам, Патоцкім, Дуніным, Сангуш- 
кам, Корсакам, Паўлу Бжастоўскаму, а да 
апошняй вайны - Вагнэрам. Цяпер тут усё 
развалена й запушчана, адныя бадылі. 
Ходзіш, глядзіш і плакаць хочацца. Такая 
галеча наўкола, безгаспадарчасьць, абыяка- 
васьць і пустэча. Прывыклі ўсе наўкола, каб 
былі супэрдзяржавы. Усе мараць жыць у 
Маскве ці ў Варшаве, а найлеп - за акія- 
нам. Пра тое-ж, што шчасьліва можна жыць 
і ў сваім родным краі, забыліся... Ёсьць, 
праўда, у Тургелях музэйчык у тамтэйшай 
школе, добра пра Рэспубліку Паўла Бжэс- 
тоўскага ведае тургельскі, малады й жыць- 
цярадасны ксёндз Юзаф Ашкеловіч, а 

больш мала каго тая рэспубліка цікавіць. 

А мне падумалася, можа каму-небудзь 
выгадна, каб тутэйшы люд і не згадваў пра 
яе? Бо захоча раптам зноў стварыць нешта 
падобнае? Быў-жа выпадак, калі 14 сьнеж- 
ня 1905 г. у Майшагале (25 кілямэтраў ад 
Вільні) тварылася такая самая рэспубліка, 
праўда, больш радыкальным, рэвалюцый- 
ным спосабам. Арганізаваў яе ведамы бе- 
ларускі грамадзка-палітычны дзеяч “Ста- 
ры Піліп” (Алесь Бурбіс), катораму не было 
яшчэ й 30-ці гадоў. Бурбіс добра ведаў бе- 
ларускую й літоўскую мову, тутэйшыя людзі 
прызналі яго й прызначылі прэзыдэнтам. 























Мэдальён з выявай Паўла Бжастоўскага 


Майшагальская рэспубліка прайснавала 
ўсяго некалькі дзён. Віленскі губэрнатар 
граф Пален паслаў на расправу з новапаў- 
сталай рэспублікаю сотню добра ўзброеных 
казакаў. І рэспубліка была зьнішчаная. 

Быў і яшчэ адзін выпадак. За мястэч- 
кам Варэны (10 км у бок Друскенікаў) на 
правым беразе рэчкі Мяркіс месьціцца мя- 
стэчка ПЦярлоя, каторая таксама мае ціка- 
вую гісторыю. Так, у канцы І Сусьветнай 
вайны мястэчка неаднаразова пераходзіла 
з адных рук у другія. Мяйсцовым людзям 
гэтае абрыдла, і яны, вырашыўшы, што 
“Літва іх мала абараняе”, пастанавілі арга- 
нізаваць свае ўласныя вайсковыя сілы. 
Адагналі немцаў і палякаў, не згадзіліся 
падпарадкоўвацца літоўцам і аб- 
весьцілі Незалежную Рэспубліку 
Пярлоя, каторая прайснавала ажно 
паўгады. У 1931-36 гг. у Пярлоі на- 
стаўнічаў добра мне вядомы Міка- 
лай Красоўскі, знакаміты наш кра- 
язнаўца, які шмат распавядаў пра 
Пярлойскую Рэспубліку. 

З прыведзеных прыкладаў ба- 
чым, што наш народ з даўных часоў 
не цярпеў і ня церпіць розных 
кіраўнікоў і дарадцаў, пачынаючы 
зьнізу й да верху. Кожны можа сам 
сабе радзіць, як гэта робяць у такіх 
маленькіх краінах, як Андора, Ма- 
нака, Мальта, Сан-Марына, Ліхтэн- 
штэйн, не кажучы ўжо пра Ваты- 
кан, дзе няма ні турмаў, ні арміі, ні 
граніцаў, падобных на Кітайскі мур, 
а ёсьць толькі толк і парадак. 

Вяртаючыся да асобы Паўла 
Бжастоўскага, хачу сказаць, што ён 








Руіны палацу П. Бжастоўскага. 2002 г. 


меў ідэальнае паняцьце пра тое, як гаспа- 
дарыць, ведаў псыхалёгію тутэйшых люд- 
зей, пра іхную любоў да зямлі, працы, тра- 
дыцыі. Ён паказаў сьвету, што Й на Няўрод- 
най падвіленскай зямлі можна рабіць гас- 
падарчыя цуды, галоўнае, каб ніхто не ка- 
мандаваў зьверху й не перашкаджаў. Ка- 
рыстаючыся сучаснай тэрміналёгіяй, Бжэс- 
тоўскі арганізаваў у сваім маёнтку выдат- 
ную сельскагаспадарчую фірму. І ня важ- 
на, на якой ён мове размаўляў, галоўнае, што 
мог размаўляць з тутэйшымі людзьмі, так, 
як і цяпер тут размаўляюць - “па-просту”, 
г. зн. па-беларуску. 


4 красавіка 2003 


Хе 50 





Заканчэньне. Пачатак у Ме 49 


5. інвэстыцыі ў кашальках 
і торбах 


Спадарыня Дзяржава ня здольная пры- 
цягнуць у краіну значныя інвэстыцыі, ства- 
рыць новыя працоўныя мейсцы, зьменшыць 
беспрацоўе. Калі гэта ня можа зрабіць спн. 
Дзяржава, інвэстыцыямі займаюцца паду- 
ладныя ёй грамадзяне. Кожны, як можа. 
Паасобку. Робіцца гэта такім чынам. 

ІЦчасьлівымі ўважаюць сябе тыя бе- 
ларусы, каторыя маюць сваякоў ці знаё- 
мых за мяжою. Суседка недалёкае разы 
чатыры на год езьдзіць у Нямеччыну й 
інвэстыцыю ў краіну пражываньня вязе ва 
ўласным кашальку й торбах. Сваякі-ж, 
добра ведаючы пра нашае жыцьцё-быцьцё, 
дапамагаюць суседцы, чым могуць: адзень- 
нем, абуткам, ежай, далярамі ці эўра. Для 
немца 100 эўра ня надта вялікія грошы, а 
для беларуса звычайнага, а не сярэднеста- 
тыстычнага, гэта добры месячны, а то Й 
два, заробкі. 

Іншая мая знаёмая мае сваякоў у Аўст- 
раліі. Раз у тры месяцы сваякі высылаюць 
ёй падмогу. Мая знаёмая не гуляе, не рас- 
кашуе на яе. Працуе на дзяржаўнай пра- 
цы, мае соткі, трымае скаціну. А за за- 
межную падмогу купляе неабходнае, якое 
ня здольнае заробіць у спн. Дзяржавы. 
Купляе сабе и дзеткам абутак, мэблю, да- 
будоўвае хату. 

Замежныя даляры й эўра ідуць на па- 
д'ём нашых беларускіх вытворцаў. (пн. 
Дзяржава дзякуй казала-б сваім падулад- 
ным за гэтыя інвэстыцыі ды за тое, што 
беларусы, кожны паасобку, выконвае пра- 
цу за ейны ўрад і кіраўніцтва. Дык не. У 
адпаведнасьці з чарговым Дэкрэтам ад 1 
верасьня 2002 г. усе банкі й аддзяленьні 
сувязі павінныя здаваць у падаткавыя вор- 
ганы зьвесткі аб прыбытках, якія пералі- 
чаныя беларусам з-за мяжы. Гэты дэкрэт 
ставіць крыж на тых невялікіх інвэстыцы- 
ях, якія зь немавернай цяжкасьцю здабы- 
ваюць нашыя суайчыньнікі. Да таго-ж 
Банкаўскі кодэкс да нядаўняга часу ага- 


ворваў, што , банкі забяспечваюць банкаў- 
скую тайну ў аперацыях, рахунках і ўкла- 
дах кліентаў”. Атрымліваецца, што спн. 
Дзяржава сваім дэкрэтам робіць банкіраў 
стукачамі-сэксотамі й дае дабро на ама- 
ральныя ўчынкі... 


6. Хочаш пазваніць? 
Прыхадзі са сваім тэлефонам 


Кажуць, што аўтамабіль - не раско- 
ша, а сродак перамяшчэньня, што тэлефон 
-- не забава, а сродак зносінаў. За мяжою 
яно так і ёсьць. Голькі не ў Беларусі. 

Тэлефаную да знаёмага на ІПІастаўш- 
чыну, пытаюся нумар тэлефона чалавека, 
які прадае карову, бо ў аб'яве толькі вёска 
значыцца. А знаёмы мне ў адказ: ,, Гэле- 
фон у вёсцы ёсьць, але ты не дазвонісься, 
бо там толькі вывад зроблены, і каб паз- 
ваніць, трэба йсьці са сваім тэлефонам, пад- 
ключыцца да вываду -- і тады толькі зага- 
варыць...” 

Сьвет аплятае сэтка Інтэрнэту, сьвет 
усталёвае сувязь па электроннай пошце, а ў 
Беларусі, у трэцяе тысячагодзьдзе, трэба 
йсьці званіць са сваім тэлефонам пад пахай. 


7. Туалетная папера 
ў кашальках 


Сустрэлася са знаёмай. Пагаварылі. 
Аказалася, яна ведае тое, што мне патрэб- 
на. Але ці ўдасца ўсё запомніць? Прашу 
яе пакінуць інфармацыю на лісточку -- усё- 
ж надзейней. Хапу-лапу, лісточка пад ру- 
кою няма. Выйсьце яна знайшла хутка. 
Узяла з кашалька 10 зайчыкаў” ды пакі- 
нула мне неабходныя каардынаты. Вось 
дзеля чаго часам патрэбныя нашыя бела- 
рускія грошы - у якасьці лісткоў нататні- 
ка. Больш ад гэтай дробязі ніякае карысьці. 
У краме, калі 2-2 рублёў не дасі, яно сабе. 
Цікава, ці пішуць нумары тэлефонаў амэ- 
рыканцы на далярах, а эўрапэйцы на эўра? 


“Тыдзень з Магілёўскай 
(Бялыніцкі раён) 


Ф У Бялыніцкім раёне функцыянуюць 
15 дзіцячых садкоў, якія наведваюць 719 
дзяцей. За дванаццаць гадоў колькасьць 
дзіцячых садкоў і ясБляў на Бялыніччыне 
скарацілася на 35 “Ус, а колькасьць іхных 
выхаванцаў - у 2,5 разы. Мэдыкі прагназу- 
юць захаванне гэтай тэндэнцыі. 

Ф Паводле інфармацыі эканамічнай 
службы мяйсцовага УКП “Жылкамгас” 250 
бялыніцкіх сем'яў перасталі аплочваць ка- 
мунальныя паслугі. Запазычанасьць жыха- 
роў Бялынічаў аплаты камунальных пас- 
лугаў за апошнія 2,5 месяцы, пасля павелі- 
чэньня тарыфаў, узрасла амаль у тры разы 
й дасягнула 39,4 Ўе. Яшчэ летась яна вага- 
лася ў межах 16-17 “Уо ад агульнай сумы 
паступленьняў, што складала блізу 12 млы. 
руб. Дзеля таго, каб скараціць аб'ёмы запа- 
зычанасьці, камунгас робіць рэпрэсіўныя за- 
хады. З пачатку году 14 кватэраў не ацяп- 
ляюцца, на гаспадароў 95-ці кватэраў матар- 
"ялы перададзеныя ў суд. Штопраўды, звы- 
чайна ў неплацельшчыкаў адсутнічаюць 
рэчы, якія магчыма канфіскаваць і рэаліза- 
ваць дзеля пагашэньня запазычанасьці. 

е Напачатак году ў 199 сельскіх населе- 
ных пунктах Бялыніцкага раёну налічвала- 
ся 6726 гаспадарак, што на 2470 менш, чым 
у 1990 г. У 5,570 вёсак ніхто ўжо не пражы- 
вае напрацягу некалькіх гадоў, у 7,590 зь іх 
насельніцтва старэйшае за працаздольны 
ўзрост, у 38,296 няма дзяцей, якім менш 15- 
ці. Усяго напачатаку году ў сельскай мяйсцо- 
васьці пражывала 14,2 тыс. чал., сярод іх - 
44,29о працаздольных. (“Зара над Друццю”). 


Ф Упраўленьнем дэпартаманту фінан- 
савых рассьледаваньняў камітэта дзяржаў- 
нага кантролю Магілёўскай вобласьці 
ўзбуджаная крымінальная справа супраць 
майстра Цяхцінскага лясьніцтва, а таксама 
інжынера Бялыніцкага лясгасу за атры- 
маньне хабару. Скарыстаўшы службовыя 
паўнамоцтвы, гэтыя службоўцы атрымалі па 
1] тыс. дал. ЗША ад брыгадзіра аднаго з ра- 
сейскіх камэрцыйных прадпрыемстваў за 
спрыяльнае вырашэньне пытаньня аб не- 
прымяненьні да ягонай арганізацыі штраф- 
ных санкцыяў за парушэньне тэхналёгіі 
збору жывіцы. 

Ф Агульная колькасьць насельніцтва Бя- 
лыніцкага раёну летась скарацілася на 500 
чалавек і зараз складае 24600 жыхароў. 
Сьмяротнасьць пераважае нараджальнасьць 
у 3,4 разы. З 642 памерлых 67 адышлі праз 
гвалтоўную сьмерць: 2 забітыя, 11 атруціл- 
іся алкаголем, 17 зьвялі рахункі з жыць- 
цём шляхам самагубства, 8 згарэлі ў пажа- 
рах, 8 загінулі падчае няшчасных выпадкаў. 
У трох выпадках самагубствы, паводле 
інфармацыі райпракуратуры, адбыліся празь 
цяжкае матар'яльнае становішча, у пяці - 
праз хваробы; у дзевяці выпадках - учыне- 
ны ў нецьвярозым стане. 

Ф Летась да адміністрацыйнай адказ- 
насьці, за зьяўленьне ў нецьвярозым стане 
й расьпіцьцё спіртнога ў грамадзкіх мейс- 
цах, былі прыцягнутыя 1447 чалавек, альбо 
кожны 17-ты жыхар Бялыніцкага раёну. 
Гэта на 608 чалавек больш, чым у 2001 г. 


Супрацоўнікамі міліцыі выяўленыя 126 ула- 


“НАТАТКІ З ПАДПОЛЬЛЯ 


8. Цыркавыя сэлектарныя 
шоў у Беларусі 


Вясна й восень у Беларусі - надзвы- 
чайны час. У краіне ў зьвязку з пасяўной і 
ўборачнай уводзіцца надзвычайнае стано- 
вішча. У нармальных краінах такое стано- 
вішча абвешчваецца, калі, ня дай Бог, вайна, 
а ў нас яно штогод і па два разы. Толькі й 
чуеш: ,бітва”, перамога”, пройгрыш”, 
»наступленьне”. Хто з кім б'ецца, хто на 
каго наступае? Людзі на вёсках як праца- 
валі, так і працуюць. Земляробы душой 
яны й бяз дэкрэтаў уберагуць пасаджанае 
й пасеянае. А беларусам падаецца ўсё так, 
што без намаганьняў спн. Дзяржавы усё 
засталося-б на палёх, што ўрад забясьпе- 
чыў простых людзей харчаваньнем. А каб 
спн. Дзяржава й ейны ўрад не перашкад- 
жалі, тыя самыя земляробы даўно жылі-б 
не рабамі, а гаспадарамі. 

Затое ў нас весела. ІЦоў-сэлектарныя 
на кожным кроку, сур'ёзныя твары вэрты- 
кальшчыкаў, таргі, як на рынку: дасі - не 
дасі, кіраўнікі гаспадарак мямляць нешта 
няўцямнае, а іх на ўсю краіну дурнямі вы- 
стаўляюць. ІЦтопраўды, калі церпяць та- 
кое, дык падабаецца хадзіць у дурнях. 
Ваеннаслужачыя ня межы краіны ахоўва- 
юць, а таксама б'юцца за ўраджай” ці-то 
з ураджаем. Злачынцам воля-вольная - 
уся міліцыя на полі каласкі лічыць і падб- 
ірае, адбівае” ў амбарах і сховішчах урад- 
жай ад мышэй. 

Як тут не пацяшацца над гэтым цыр- 
кавым шоў? Дарэмна наверсе абураюцца, 
што журналісты высьмейваюць земляро- 
баў. Не земляробаў - а арганізатараў гэ- 
тага шоў. Уборка хлеба гэта такі самы звы- 
чайны занятак, як выраб мэблі, як выпуск 
трактароў, як лячэньне й навучаньне. Бія 
ўводзіцца-ж надзвычайнае становішча ў 
школах, бальніцах, на заводах. Гія ўводзі- 
цца, але сьмехапанарама на тэму бітва за 


ўраджай” працягваеша. 


вобласьцю” 


дальнікаў самагонных апаратаў і 30 чала- 
век пакараныя ў адміністрацыйным парад- 
ку за набыцьцё самагонкі. 22 чал. накіра- 
ваныя на прымусовае лячэньне ў ЛІШ, а трое 
злоўжывальнікаў сьпіртнога абмежаваныя 
ў сваёй дзеяздольнасьці. На ўліку ў нарка- 
лягічным кабінэце мяйсцовай райпаліклі- 
нікі знаходзяцца 93 хранічныя алкаголікі. 
Ф Адбылася першая сэсія Бялыніцкага 
райсавету новага скліканьня, прысьвечаная 
вырашэньню арганізацыйна-кадравых пы- 
таньняў. Чакалася, што выбары старшыні 
райсавету пройдуць на альтэрнатыўнай ас- 
нове, аднак на таемнае галасаваньне была 
вылучаная толькі адна кандыдатура - стар- 
шыні райсавету дэпутатаў мінулага й паза- 
мінулага скліканьняў Аляксандра Ганчука. 
Вынік таемнага галасаваньня засьведчыў 
амаль што маналітную згоду ў новаабраным 
дэпутацкім корпусе. Трыццаць сем дэпу- 
татаў падтрымалі вылучаную кандыдатуру, 
адзін выказаўся супраць і адзін бюлетэнь 
для галасаваньня прызнаны несапраўдным. 
Гэта ёсьць рэальнае адлюстраваньне расста- 
ноўкі сілаў у мяйсцовым воргане прадстаў- 
нічай улады. 33 дэпутаты райсавету зьяўля- 
юцца кіраўнікамі - школаў, лячэбных уста- 
новаў, калгасаў, сельсаветаў, прадпрыемстваў, 
установаў, аддзелаў райвыканкама. Акрамя 
таго, у Савет увайшлі настаўнік, міліцыянэр, 
пэнсіянэр, два галоўных спэцыялісты кал- 
гасаў і загадчык аддзела райгазэты. 
Падрыхтаваў Базыль Ліцьвіновіч 
Кагресрапка(діці.Бу 
пізті(ФуКт.пеў 


9. Нас вучылі хадзіць 
строем... 


Заходжу ў аўтобус ,Глыбокае - 
Мінск”. Людзей раніцай сярод тыдня 
жменька. Але пасажыры, згодна выдадзе- 
ных білетаў, цесьненька сядзяць адзін пры 
адным, дыхаюць адзін аднаму ў патыліцу 
й ніводны не дацямлівае, што ў вольнай 
палавіне аўтобуса можна заняць мейсца, 
дзе будзе зручней сядзець аднаму, дзе 
побач ніхто ня будзе сморкацца, храпець, 
дыхаць на вуха. 

Мывучая яшчэ ў нас савецкая псыха- 
лёгія, калі вучылі хадзіць толькі строем, 
жыць у інтэрнатах, стаяць у даўжэзных 
чэргах. Да камфорту нас не прывучалі тыя, 
хто сам жыў з камфортам. Застарэлы са- 
вецкі стэрэатып да цяперашняга трымае пад 
уладай сьвядомасьць беларуса, які жыве 
ня так, як яму хочацца, як лепш, як зруч- 
ней, а як таго патрабуе спн. Дзяржава. 


10. Талерантныя беларусы 


Працавітыя, хлебасольныя, добрыя, 
талерантныя беларусы. Гэта мы чулі не 
аднойчы. Спрачацца з гэтым нельга, але і 
ў сям'і, як кажуць, не бяз вырадка, хаця 
па гэтым вырадку нельга меркаваць пра 
ўсю нацыю. І сярод беларусаў нямала гуль- 
таёў, прайдзісьветаў, злосьнікаў і зайзд- 
росьнікаў. 

Два суседы пасварыліся. Доўга не раз- 
маўлялі. Аднойчы хату аднаго запаліла 
маланкай. І што вы думаеце? Гаспадар хаты 
нават не паспрабаваў яе тушыць, бо вельмі 
хацеў, каб і хата ягонага суседа-ворага так- 
сама згарэла. 

А вось што да шчырасьці, дык белару- 
сы, сапраўды, такія. Гатовыя ўсё шчыра, 
аж на ўсю рэспубліку, пра сябе расказаць. 
Ідзе нядаўна па радыё перадача. Гавораць 
аб праблемах падлеткаў. Звоніць у сту- 
дыю мама й кажа: , Прыемна, што і ў іншых 
такія самыя праблемы, як у мяне з сы- 
нам”. На ўсю краіну жанчына ад душы 
цешыцца, што яна не адзінокая ў сваім 
горы. 


Род Дамейкаў 


На абшарах сучаснай Беларусі меў 
шмат маёнткаў і сярод іх Двор Сітцы ў Док- 
шыцкім раёне Віцебскай вобл. Яшчэ ў 
1939 г. Двор Сітцы разам з фальваркамі 
Ямнае, Вянюціна, Дзеркаўшчына меў 214 
га зямлі, палова зь іх пад лясамі. У Сітцах 
(цяпер саўгас “Сітцы”) да сёньня захаваў- 
ся парк Дамейкаў, які, на жаль, знаходзі- 
цца ў запусьценьні. У парку спракаветны 
дуб, якому больш за 300 гадоў, а таксама 
брама... Тут, у Двары Сітцы ў 1802 г. (па- 
водле сцьверджаньня нашчадка Дамейкаў 
Марыюша Германовіча, каторы жыве ў 
Францыі) нарадзіўся й наш сусьветна вя- 
домы суайчыньнік ігнат Дамейка. Праўда, 
ёсьць іншая вэрсія, што ігнат Дамейка на- 
радзіўся на Горадзеншчыне ў вёсцы Мядзь- 
вядка ў Карэліцкім раёне. У Мядзьвядцы ў 
ягоны гонар названая школа, у Карэліцкім 
краязнаўчым музэі ёсьць экспазыцыя, 
прысьвечаная і. Дамейку. Аднак адказ на 
пытаньне, дзе ўсё-ж нарадзіўся сусьветна 
вядомы вучоны, у Мядзьвядцы ці ў Сітцах, 
застецца адкрытым. На яго можна адка- 
заць толькі тады, калі будуць знойдзеныя 
дакуманты пра нараджэньне й хрост І. Да- 
мейкі, Ды, як-бы там не было, трэба, на 
маю думку, ушанаваць памяць пра нашага 
славутага земляка ў Докшыцах і Сітцах. 
Тым больш, што ацалеў парк Дамейкаў, 
старажытны дуб, брама, апроч таго на 
могілках у вёсцы Рапяхі пахаваныя сваякі 
ігната Дамейкі. 


Юры Гіль 


4 красавіка 2003 

Ёа ТАЛЕР. 


Марка БНР 





З нагоды 85-х угодкаў абвешчаньня БНР 
у рэдакцыю прыйшло шмат павіншавань- 
няў, заяваў, адкрытых лістоў ад суродзі- 
чаў з усяго сьвету. Вялікі дзякуй! Ніжэй 
зьмяшчаем колькі фрагмэтаў з тых павін- 
шаваньняў: 

“Расейскі фактар адыгрывае, безумоў- 
на, вялікую ролю. Масква ніяк ня можа па- 
гадзіцца з тым, што на яе дарозе ў Калінін- 
град ды ў Эўропу знаходзіцца незалежная 
дзяржава, зь якой трэба лічыцца. Усё буд- 
зе рабіць, каб нас неяк зноў уключыць у 
сваю імпэрыю. Але Масква нічога ня зможа 
зрабіць супраць нас калі мы гэтага не да- 
пусьцім. Час прачнуцца! Час абвесьціць 
сьвету, што мы хочам быць вольнымі й не- 
залежнымі, што мы больш не дазволім ніко- 
му нас прадаваць!” 

Старшыня Прэзыдыюму 
Рады БНР 


Івонка Сурвілла 


“Сёньня, 85 гадоў пазьней, ізноў над 
Беларусяй - Рэспублікай Беларусь - павіс- 
ла пагроза страты яе сувэрэннасьці. Заха- 
ваць незалежнасьць РБ можа толькі сам 
беларускі народ. Наймацнейшай нашай 
зброяй абароны... ёсьць наш беларускі дух, 
нашая калектыўная воля быць гаспадаром 
у сваім собскім краі. І мы верым у сілу на- 
шай духовай зброі, верым у сілу нашае ка- 
лектыўнае волі мець сваю незалежную бе- 
ларускую дзяржаву. Верым, што абаронім 
Беларусь перад захопам яе ізноў Расеяй. У 

гэтым памагай нам, Божа! 


За кіраўніцтва Каардынацыйнага 
Камітэту Беларусаў Канады 
др. Раіса Жук Грышкевіч 


“Сёньня Беларусь ізаляваная ад цывілі- 
заваных і дэмакратычных краінаў сьвету. 
імпэрыялістычныя ўлады Расеі адкрыта за- 
явілі пра свае агрэсыўныя пляны анэксаваць 
Беларусь, а рэжым Лукашэнкі, парушаючы 
Канстытуцыю й законы, рыхтуецца да зда- 
чы краіны. Тымчасам Літва імкнецца пра- 
водзіць эўрапэйскую палітыку. Таму цяпер 
праетычна спынілася сувязь паміж белару- 
самі Віленшчыны й Беларусі. Мы заклікаем 
сумленных беларусаў Бацькаўшчыны й за- 
межжа аддаць усе сілы й веды, каб аба- 
раніць незалежнасьць Беларусі, і выказаць 
свой рашучы пратэст супраць этнацыду, 
зьнішчэньня ўсяго беларускага, супроць 
масавага парушэньня правоў чалавека рэ- 
жымам у Беларусі ” 


Прынята на сходзе сяброў ТБК 
у Вільні 22 сакавіка 2003 г. 


“Актам 25 Сакавіка 1918 г. беларускія 
патрыёты анулявалі варожыя пляны й прэ- 
тэнзыі на панаваньне ў Беларусі й зрабілі 
моцную базу для змаганьня за Сьвятыя ідэ- 
алы нацыянальнай незалежнасьці - што Й 
было галоўнай прычынай асягненьня сучас- 
най, сусьветна-прызнанай дзяржаўнай не- 
залежнасьці Рэспублікі Беларусь”. 


Генэральны сакратар Аб'яднаньня 
беларусаў Аўстраліі 
Алесь Алехнік 


Рэдакцыя “Руні” далучаецца да вінша- 
ваньняў з нагоды 70-годзьдзя выбітнага 
гісторыка, культуроляга, доктара, грамад- 
зкага дзеяча Валяньціна Пятровіча Грыц- 
кевіча! 

Грыцкевіч Валяньцін Пятровіч нарадзі- 
ўся 30 сакавіка 1933 г. у Менску. Скончыў 
там сярэднюю школу (1950 г.), аддзялень- 
не ангельскай мовы Пэдагагічнага інстыту- 
ту замежных моваў (1955 г.), лекарскі фа- 
культэт Мэдычнага інстытуту (1956 г.), гіста- 
рычны факультэт Беларускага ўнівэрсытэту 
(1957 г.). Працаваў доктарам на вёсцы 
(1956-57 гг.), у Менску (1957-1969 гг.), Ле- 
нінградзе (1969-1971 гг.). Старэйшы наву- 
ковы супрацоўнік Ваенна-мэдычнага музэю 
(Ленінград, 1971-1995 гг.). Адначасна, з 
1980 г., выкладчык гісторыі, з 1988 г. да- 
цэнт катэдры музэюзнаўства Санкт-Пецяр- 
бурскага ўнівэрсытэту культуры й мастацт- 
ваў, Кандыдат мэдычных навукаў (1963 г.). 
Аўтар больш чым 350-ці навуковых публі- 
кацыяў, у тым ліку кнігаў. Удзельнік шмат- 
лікіх міжнародных канфэрэнцыяў у гісторыі 
навукі (Рым, Заходні Бэрлін, Цюрых, Рыга 
ды інш.) Сябра Міжнароднага ПЭН-клюбу, 
сябра Саюзу беларускіх пісьменьнікаў, сяб- 
ра Саюзу пісьменьнікаў “Міжнацыянальны 


Ванны 





Брама ў Сітцах, што вядзе ў да маёнтку Дамейкаў. Стан з 2000 г. 


Пецярбург”, ганаровы сябра Міжнароднай 
асацыяцыі беларусістаў, ганаровы сябра 
Згуртаваньня беларусаў сьвету “Бацькаўш- 
чына”, сябра Беларускага аб'яднаньня гісто- 
рыкаў мэдыцыны, дзейны сябра Расейска- 
га геаграфічнага таварыства. Дэпутат Бе- 
ларускай Народнай Рэспублікі (на эмігра- 
цыі). Адзін з арганізатараў і сталы старшыня 
Беларускага грамадзка-культурнага тавары- 
ства ў Санкт-Пецярбурзе, намесьнік стар- 
шыні Міжрэгіянальнага аб'яднаньня белару- 
саў Расеі. 


...трэба зьвярнуць увагу 


на той факт, як сур ёзна й хваравіта ста- 
віцца Масква да йснаваньня й дзейнасьці 
Беларускай Народнай Рэспублікі. Пачына- 
ючы з 1919 г. расейская дыпляматыя й аген- 
тура прыклала шмат намаганьняў, каб рас- 
калоць урад БНР ды заманіць дзеячоў БНР 
у БССР. Інтэлегенцкі інфантылізм некато- 
рых беларускіх дзеячоў, адсутнасьць вялі- 
кага палітычнага вопыту й, як ня дзіўна, 
дрэннае веданьне расейцаў прывялі да таго, 
што энкавэдысцкая авантура ўдалася. Урад 
раскалолі, і ў сярэдзіне 20-х гг. частка бе- 
ларускіх змагароў прыехала “будаваць Бе- 
ларусь” у БССР. Неўзабаве ўсе яны былі 
расстраляныя. 

Барацьбу супраць БНР расейцы не спы- 
нялі і ў 30-я гг., і, асабліва, пасьля вайны, 
калі стараньнямі прэзыдэнта БНР Міколы 
Абрамчыка была адноўленая дзейнасьць 
Рады БНР (пасьля сьмерці прэзыдэнта За- 
харкі). У паваенны час КДБ праз свае карэ- 
атуры стварыў нават фальсыфікатарскую 
канцэпцыю ў гістарычнай навуцы пра быц- 
цам-бы недасканаласьць, няважнасьць і 
нязначнасьць БНР. І цяпер расейскія пра- 
пагандыстыя ад гісторыі спасылаюцца на 
гэтую ілжывую гэбоўскую “распрацоўку”... 

“апошнімі гадамі Масква ніколі не пра- 
пускала міма вушэй дзейнасьці БНР і дзей- 
насьці беларускіх адраджэнцаў, скіраваную 
на лучнасьць зь ідэямі БНР і фактарам ей- 
нага існаваньня. Такія паводзіны Масквы 
выразна адлюстраваліся, напрыклад, у 
1997 г., калі Народны фронт (пасьля анты- 
канстутуцыйнага перавароту ў лістападзе 
1996-га) распачаў вельмі важную нацыя- 
нальна-патрыятычную акцыю аб прыняцьці 
грамадзянства БНР. Пэрспектыўная й на- 
пачатку пасьпяховая акцыя была гэбістамі 
сарваная... 

А яшчэ раней, у 1993 г., з боку былой 
савецкай намэнклятуры была спроба на- 
мовіць прадстаўнікоў Рады БНР на перада- 
чу сваіх паўнамоцтваў ураду Рэспублікі Бе- 
ларусь, які ўзначальваў тады Кебіч. Гэтай 
справай актыўна займаўся тагачасны 
міністар замежных справаў РБ сп. Краўчан- 
ка - тактыка такая самая, што і ў 20-я гг. 
Аднак дзеячы БНР гэтым разам не зрабілі 
памылкі, і Рада БНР дзейнічае дагэтуль. 
(Чаго нельга сказаць пра ўкраінцаў, якія 
сёньня вельмі шкадуюць, што перадалі паў- 
намоцтвы намэнклятуры ў Кіеве). Далейшыя 
падзеі паказалі, як важна для Беларусі, што 
Рада БНР не ашукалася, не здала пад уп- 
лывам незалежніцкай эйфарыі свае паўна- 
моцтвы здрадніцкаму, намэнклятурнаму, 
каляніяльнаму ўраду... 

..да БНР мы павінныя адносіцца ня 
толькі як да ідзі, да сымбаля й ідэальнага 
вобразу, але як да палітычнай рэальнасьці, 
як да нашай вольнай нацыянальнай буду- 
чыні...” 


Зянон Пазьняк 
(З выступу на ўрачыстай акадэміі 
ў гонар 25 Сакавіка ў Вільні) 


Я, ўдзельнік Усебеларускага 
сходу інтэлігенцыі 


вельмі хацеў узяць удзел у дыскусіі У 
праблеме дэмакратызацыі краіны й ролі ў 
гэтым працэсе інтэлігенцыі, але слова не 
атрымаў. Лічу, што мае думкі варта данесьці 
да ведама грамадзкасьці. 

1. Тэарэтычныя палажэньні. Усе высту- 
поўцы вельмі шчыра жадалі бачыць Беларусь 


незалежнай, квітнеючай краінай, духоўным 
цэнтрам Эўропы. Гэтага самага жадалі ўсе 
прысутныя на сходзе. Гэта мара, цудоўная 
мара! Але каб яе рэалізаваць, патрэбныя 
дзеяньні, і ня проста дзеянні, а мэтанакіра- 
ваныя дзеянні. Мэта павінная быць не па- 
мылковай. Калі выбраная памылковая мэта, 
дзейнасьць ператвараецца ў псэўдадзей- 
насьць, марнатраўства часу, энэргіі, людзкіх 
рэсурсаў, фінансаў. На мой погляд, такой 
мэтай для беларускай інтэлігенцыі можа быць 
пабудова незалежнай, дэмакратычнай Бела- 
русі. Мэта вызначае й мэтад дзеяньня. 

2. Вопыт чалавецтва. Улада заўсёды 
была, ёсць і будзе эгаістычнай. Улада заў- 
сёды будзе імкнуцца, каб народ служыў ёй, 
ане наадварот. Як-жа прымусіць уладу доб- 
расумленна, эфэктыўна служыць народу? 
Многія стагодзьдзі лепшыя прадстаўнікі сусь- 
ветнай супольнасьці і практычна, і тэарэтыч- 
на шукалі мэханізм, які прымусіў-бы ўладу 
служыць народу, каб кампэтэнтным чыньні- 
кам улады сапраўды быў народ. Чалавецтва 
знайшло такі мэханізм у выглядзе палітыч- 
ных партыяў. Шматпартыйная палітычная 
сістэма, калі адна альбо блёк партыяў зна- 
ходзяцца ва ўладзе, а астатнія складаюць 
апазыцыю, - стварае ўмовы, калі народ ро- 
біцца сапраўды кампэтэнтным чыньнікам ула- 

ы. Ён беспамылкова ацэньвае дзейнасьць 
улады ў адпаведнасьці з сваім дабрабытам. 
Калі дабрабыт, духоўны камфорт народу па- 
гаршаецца, народ на выбарах выбірае сабе 
ў кіраўніцтва іншую, ці іншыя партыі. Краі- 
ны, якія выкарыстоўваюць гэты мэханізм, 
дасягнулі найлепшых посьпехаў у стварэньні 
матар'яльнага дабрабыту й духоўнага кам- 
форту сваіх народаў, відавочнага прагрэсу ў 
сваім разьвіцьці. 

З. Беларуская інтэлігенцыя. Савецкая, 
а потым беларуская вышэйшая школа рых- 
тавала й рыхтуе велізарную колькасьць ня 
здольных да выкананьня сваіх грамадзкіх 
абавязкаў уладальнікаў дыплёмаў. Беларус- 
кае грамадзтва бязьмерна пакутуе ад таго, 
што нашая інтэлігенцыя няздольная да вы- 
кананьня сваёй пазытыўнай гістарычнай ролі. 
Яна палітычна неадукаваная й дэзарганіза- 
ваная. У гэтым стане яна здольная толькі 
ныць, енчыць, галасіць, лемантаваць аб раз- 
дробленасьці дэмакратычных сілаў, на пра- 
фэсарскім узроўні крытыкаваць палітычныя 
партыі, вяшчаць аб непаўнавартасьці бела- 
рускага народу, зьедліва даваць парады, як 
трэба дзейнічаць і заставцца ў баку ад усіх 
рэальных палітычных працэсаў, хаця, мена- 
віта, яна (інтэлігенцыя), у першы чарод, 
зьнішчаецца ў Беларусі пад корань. У той 
самы час інтэлігенцыя - гэта адзіная рэаль- 
ная сіла беларускага грамадзтва, якая здоль- 
ная павесьці беларускі народ па шляху па- 
будовы незалежнай, квітнеючай Беларусі. 

У Беларусі каля 2 млн. уладальнікаў 
дыплёмаў. Калі кожны другі ўступіць у адну 
з 18-ці беларускіх палітычных партыяў, у 
Беларусі будзе 5-10 палітычных партыяў па 
50 - 100 тыс. чал. кожная! Гэтай арганіза- 
ванай палітычнай сіле ня ў стане супраць- 
стаяць ніякая дыктатура. Каб стварыць гэ- 
тую палітычную сілу ад кожнага асобнага 
чалавека, які жадае росквіту Беларусі, даб- 
рабыту й камфорту сваім дзецям і ўнукам, 
патрэбнае невялікае, канстытуцыйна гаран- 
таванае дзеяньне: а) выбраць згодна свай- 
го палітычнага густу партыю; б) падаць за- 
яву ў гэтую партыю; в) калі зь міністэрства 
юстыцыі пацікавяцца, ці падавалі Вы заяву 
ў партыю - падцьвердзіць гэта. Закон пе- 
раходу колькасьці ў якасць дзейнічае безу- 
пынна, і таму кожная заява ў партыю на- 
бліжае жаданыя перамены. 

Таму, на мой погляд, рэзалюцыя сходу 
павінная была-б заканчвацца заклікам, ак- 
туальнасць якога ўзрастае штодзень: «Усе- 
беларускі сход інтэлігенцыі заклікае бела- 
рускую інтэлігенцыю актыўна ўступаць у па- 
літычныя партыі - адзіную рэальную сілу, 
якая забясьпечыць разьвіцьцё Беларусі па 
шляху незалежнасьці, дэмакратыі, дабра- 
быту й духоўнага камфорту беларускага на- 


роду!» , 
Валеры Арцішэўскі 

Для таго, каб утрымаць мір, 
часам трэба пайсьці на вайну... 


Я заўсёды зь вялікай пашанай 
ставіўся й стаўлюся да амэрыкан- 
скай палітыкі. Я лічу, шіто сёнь- 
ня гэта найбольш моцная, прафэ- 
сыйная й дасканалая палітыка ў 
сьвеце. Гэта падцьвердзіла 20 ст., 
бо менавіта Амэрыка выратавала 
Эўропу і ў часе Другой сусьветнай 
вайны, калі адкрыла другі фронт, 
і пасьля вайны, калі быў Плян 
Маршаля, калі Амэрыка падняла 
Эўропу з руінаў перад камуністыч- 
най пагрозай. Калі-б не Амэрыка, 
камунізм быў-бы ўжо ў Парыжы. 
І гэта рэальнасьць - у 1947 г. рых- 
тавалася камуністычнае паўстань- 
не ў Парыжы, і толькі прэзыдэнт 
Трумэн спыніў Яго. 

У сёньняшняй вайне Амэрыкі 
зь Іракам гаворка йдзе ня толькі 
й ня столькі пра нафту, гэтая вай- 
на ёсьць вынік комплекснага, стра- 
тэгічнага падходу Амэрыкі зь 
візіяй сваёй будучыні. А вось Эў- 
рапэйская палітыка, гэтаксама як 
і ў 30-х гг., і цяпер засьведчыла 
сваю нікчэмнасьць. У 30-х гг. г. 
зв. “чэмбэрлены”" здалі немцам 
Чэхаславаччыну, здалі Польшчу, 
прадалі Эўропу й сталі прычынаю 
прыходу Гітлера да ўлады й 
Другой сусьветнай вайны, у выні- 
ку якой загінула каля 100 млн. 
чал. Цяпер адбываецца тое самае. 

Амэрыканцы цудоўна разуме- 
юць, што разгортваецца вайна суп- 
раць Амэрыкі. Гэтая вайна вяд- 
зецца ўжо больш за 10 гадоў у 
фюрме тэрарызму. Яны адчуваюць 
пагрозу для сябе, пагрозу абсалют- 
на рэальную. Змаганьне супраць 
Амэрыкі вядзецца сродкамі, суп- 
раць якіх яна бездапаможная. 
Амэрыка глядзіць у будучыню: 
калі яна цяпер не навядзе пара- 
дак у “асіным гнязьдзе” на Усход- 
зе, дык потым будзе мець значна 
большыя клопаты, і не толькі яна, 
а ўвесь сьвет. Вось на чым паля- 
гае стратэгія Буша. Ня толькі на- 
фта, ня толькі глябалізацыя, ня 
толькі канфлікт на Блізкім Ус- 
ходзе, і ня толькі Бін Ладэн і Са- 
дам Хусэйн. Вайна супраць Іраку, 
калі яна пройдзе так, як на тое 
разьлічваюць ЗША - г. зн. хутка 
й бяскроўна - прынясе аздараў- 
леньне і на Блізкім Усходзе, і ў 
цэлым сьвеце. 

Мне не падабаецца, калі пару- 
шаюць сувэрэнітэт краіны, калі 
распачынаюць вайну, калі ўвод- 
зяць войскі на чужую тэрыторыю. 
Але я не магу прыйняць і тое, калі 
ўладу няд нацыяй захоплівае па- 
раноік, група нягоднікаў, якія 
зьнішчаюць тысячы людзей, так 
як было ў Савецкім Саюзе, калі 
Сталін зьнішчыў 70 млн. людзей. 
Так цяпер робіць і Хусэйн, які 
зьнішчае тысячы курдаў, які ства- 
рае зброю масавага зьнішчэньня. 
Хусэйн у пэрспэктыве лідар, які 
можа быць пагрозаю для сьвету, 
дый ён гэтага не хавае, і на яго 
будуць абапірацца (і абапіраюцца) 
тэрарысты, якія ваююць з Амэры- 
кай. Таму Амэрыка ў дадзеным 
выпадку мае права зрабіць прывЭэн- 
тыўныя захады, каб абараніць сваю 
1 ўсю заходнюю цывілізацыю. 

Я падтрымліваю Амэрыку. 
Лічу, што палітыка Амэрыкі, як і 
ў З4-ым, і ў 4б-ым гт., правільная 
й рашучая. Для таго, каб утрымаць 
мір, часам трэба пайсьці на вай- 
ну. І ня трэба баяцца вайны - трэ- 
ба баяцца рабства, нявольніцтва. 
Для таго, каб дамагчыся свабоды, 
часам трэба ваяваць, так, як ваю- 
юць чэчэнцы. йны не баяцца вай- 
ны, ваююць за сваю будучыню, за 
свабоду, за сваё жыцьце. І не такім 
людзям, як Пуцін асуджаць амэ- 


рыканскую палітыку, бо ён, і да яго 
падобныя, ужо больш за 10 гадоў 
таўкуцца ў Чэчэніі, праводзяць 
там генацыд і зьнішчаюць мірнае 
насельніцтва. 

Важнейшы й істотнейшы Мо- 
мант, чаму мы, беларусы, павінныя 
сёньня трымацца Амэрыкі паля- 
гае ня толькі на тым, што паліты- 
ка Амэрыкі далёкабачлівая, скіра- 
ваная на стварэньне ў будучым 
больш стабільнага сьвету, а яшчэ 
й на тым, што Амэрыка ў сучас- 
ным сьвеце - гэта, бадай, адзіная 
краіна, якая зьяўляецца рэальным 
гарантам нашай беларускай неза- 
лежнасьці. І мы на гэтае ніколі 
не павінныя забывацца, Калі мы, 
ратуючы нашую нацыю, свабоду, 
дэмакратыю, захочым на каго-не- 
будзь абаперціся, дык тоькі на 
Амэрыку. Ні на немцаў, ні на Ра- 
сею, ні на Францыю, ні на каго 
іншага. Гісторыя гэта паказвае, і 
цяперашняя таксама. Цяпер ство- 
раная вось Парыж - Берлін - 
Масква. Гэтыя тры цэнтры на пра- 
цягу 20 ст. былі прычынамі двух 
сусьветных войнаў. Там, дзе ства- 
раецца падобная вось, чакай вай- 
ны. Такая вось ствараецца заўсё- 
ды тады, калі трэба разабраць Рэч 
Паспалітую, або трэба пачаць Пер- 
шую сусьветную вайну за перад- 
зел сьвету, або пачаць Другую сусь. 
ветную вайну. Як толькі расейцы 
й немцы знаходзяць агульны інта- 
рэс ды пачынаюць дзяліць УсхХод- 
нюю Эўропу, яны зыходзяцца нос 
у нос і разгараецца вайна. Для нас 
самае небясьпечнае пачатак гэтых 
восяў, гэтых гешэфтаў: яны пачы- 
наюцца з таго, што краіны Усход- 
няй Эўропы дзеляцца на сфэры 
ўплыву. Сёньня стварэньне новай 
восі азначае, што немцы й расей- 
цы праводзяць узгодненую налі- 
тыку ў справе інкарпарацыі Бе- 
ларусі Расеяй. Гэты факт не мае 
домыслы - ён засьведчаны ня- 
мецкімі палітыкамі, нямецкімі 
дыпляматамі, а што да расейцаў, 
Пуцін адкрыта сказаў, што мы 
ўсё забяром, мы вас анэксіруем. 
Гэта з боку Масквы грубая, абса- 
лютна недыпляматычная, нахаб- 
ная заява, якая сьведчыць пра тое, 





што нашая нацыя, наш народ, наша 
гісторыя ў Крамлі ня ставіцца ні 
ў грош. 

А што да пытаньня незалеж- 
насьці Беларусі, дык сёньня ў Бе- 
ларусі становішча вельмі цяжкое, 
1 палітычнае, і эканамічнае, і геа- 
палітычнае (паколькі Беларусь, 
сапраўды, робіцца краінай, якая 
выступае як-бы гандлёвай тэры- 
торыяй паміж немцамі й расей- 
цамі). Аднак час на анэксію ўжо 
страчаны. Той цяжкі пэрыяд, які 
мы перажылі, не прайшоў дарма. 
Нягледзячы ні на што: ні на зак- 
рыцьцё беларускіх школак, ні на 
наступ расейскага тэлебачаньня, ні 
на закрыцьці газэтаў, - Беларусь 
ужо на калені не паставіць. І на- 
ват калі зробяць фармальную 
анэксію, яна доўга не пратрыма- 
ецца. Расея падавіцца. Беларусы 
ўжо паднялі галаву. Гэты пазы- 
тыўны для нас працэс пайшоў, ён 
сьведчыць, што нацыя здольная 
будзе супраціўляцца анэксіі. Вось 
такая цяпер у нас склалася ўнуч- 
раная тэндэнцыя, якую трэба ад- 
чуць: маятнік хіснуўся на наш бак, 
час, калі Беларусь можна было 
праглынуць, мінуў. 

Тое абвастрэньне, якое мы 
сёньня назіраем, прывядзе да пэў- 
ных зьменаў у сьвеце, паспрыяе й 
пераменам у Беларусі. Хацелася- 
б толькі, каб беларусы пазбавіліся 
страху перад вайной. Бо гэты 
страх убівалі нам у галовы каму- 
ністы: “Будзьце рабамі - абы вай- 
ны не было”, “Бедныя? Ня важна 
- абы вайны не было”, “Школаў 
няма? Ня важна - абы вайны не 
было”, “Плююць у твар? Ня важ- 
на - затое вайны няма” Трэба зба- 
віцца ад рабскага страху перад 
вайной. да свабоду, за незалеж- 
насьць трэба ваяваць, і калі спат- 
рэбіцца - ваяваць са зброяй. Ча- 
лавек, які баіцца гэтага, ніколі ня 
будзе свабодны. Я тут не заклікаю 
да вайны, маўляў, вайна ёсьць праг- 
рэс чалавецтва, проста мы павін- 
ныя пазбаўляцца рабскіх звычак, 
трэба рабіць парадак у мозгах, зра- 
зумець, што шлях да свабоды ля- 
жыць пераз змаганьне. 


Зянон Пазьняк 

